

4

ліпеня 1996 г.  
чацвер,  
№ 169 (22972)



# ЗВЯЗДА

## Глыбокая ўдзячнасць і вечная памяць ўсім паўшым за свабоду і незалежнасць Радзімы У ДЗЕНЬ ВЫЗВАЛЕННЯ ПРЭЗІДЭНТ ГАВАРЫЎ АБ МІРЫ

3 ліпеня, у Дзень вызвалення Беларусі ад фашысцкіх захопнікаў, Прэзідэнт краіны Аляксандр Лукашэнка ўсклаў вянок да абеліска на плошчы Перамогі ў Мінску, ушанаваўшы памяць абаронцаў Айчыны. Ва ўрачыстай

цырымоніі прынялі ўдзел старшыня Вярхоўнага Савета Сямён Шарэцкі, кіраўнік Кабінета Міністраў Міхаіл Чыгір, іншыя афіцыйныя асобы, прадстаўнікі духавенства і грамадскіх арганізацый беларускай сталіцы.



Кіраўнік дзяржавы павіншаваў ветэранаў Вялікай Айчыннай вайны, партызан і падпольшчыкаў, увесё народ з самым дарагім для беларусаў святам. У сваёй кароткай прамове Аляксандр Лукашэнка выступіў з ініцыятывай аб'явіць бяз'ядзернай зонай Беларусь, іншыя дзяржавы — члены СНД, а таксама краіны Балтыі, Усходняй і Цэнтральнай Еўропы. «Наша рэспубліка, — сказаў Прэзідэнт, — за сваю гісторыю перажыла не адну вайну, і расшырэнне блока НАТО на Усход не павінна стаць прычы-

най стварэння новага вчага напружанасці». Сродкі, якія НАТО мае намер патраціць для нарошчвання сваёй ваеннай прысутнасці ва Усходняй Еўропе, Аляксандр Лукашэнка прапанаваў выкарыстоўваць для аказання гуманітарнай дапамогі тым, хто пацярпеў ад чарнобыльскай катастрофы.

У гэты дзень ускладанне кветак і вянкаў на магілы воінаў-вызваліцеляў адбылося ў гарадах і вёсках Беларусі як знак глыбокай



удзячнасці народа ўсім паўшым за свабоду і незалежнасць Радзімы.

Ігар ХАДАСЕВІЧ, БЕЛТА.  
Фота

Яўгена ПЯСЕЦКАГА (Звязда).

## ПОДЗВІГ НАРОДА БЕССМЯРОТНЫ

Выступленне Прэзідэнта Рэспублікі Беларусь Аляксандра ЛУКАШЭНкі  
3 ліпеня на плошчы Перамогі

Паважаныя ветэраны Вялікай Айчыннай вайны, партызаны і падпольшчыкі, родныя і блізкія загінуўшых у баях, закатаваных у гітлераўскіх зацэнках і памёршых герояў!

Дарагія жыхары горада-Героя Мінска!

На нашу зямлю прыйшло самае дарагое для беларускага народа свята Вызвалення. Пяцьдзесят гадоў таму доблесная Чырвоная Армія, разграміўшы адборную групоўку гітлераўцаў і іх агідных памагатых, вызваліла нашу родную сталіцу. У хуткім часе фашысты былі выгнаны з апошняга кутка беларускай зямлі. Наш народ быў выратаваны ад пагалоўнага знішчэння акупантамі.

Тысячу дзевяноста дзевяць дзён злосныя цень фашысцкай свастыкі навісаў над жыццём і лёсам кожнага мінчаніна. Але горад не пакарыўся ворагу і яго памагатым. Ужо ў апошнія дні чэрвеня 1941 года ў Мінску былі створаны першыя падпольныя арганізацыі, якія затым аб'яднаў Мінскі падпольны гарадскі камітэт партыі. Яго ўзначаліў гераічны сын беларускага народа, мужны савецкі патрыёт Іван Кірылавіч Кавалёў.

Антыфашысцкае падполле аб'яднала звыш дзевяць тысяч жыхароў сталіцы трыццаці нацыянальнасцей, антыфашыстаў з дзевяці дзяржаў Еўропы.

Шмат і па заслугах сказана і напісана аб баевых справах мінскіх падпольшчыкаў. Мне б хацелася адзначыць выключны гуманізм іх бясприкладнага подзвігу. За гады акупацыі падпольшчыкі вывелі з горада ў партызанскія атрады і зоны звыш дзевяць тысяч сем'яў мінчан, у тым ліку тысячы сем'яў смяротнікаў з мінскага гета.

Мінчане ўступалі ў падпольныя арганізацыі цалымі сем'ямі ад малага да вялікага. І часта прымалі ўсе разам пакутніцкую смерць. Няхай будучы свяшчэннымі для нас імёны сем'яў мінскіх падпольшчыкаў Шчарбацэвічаў, Герасіменкаў, Соціных, Цвятковых, Янушкевічаў, Клумавых, Каржанеўскіх і многіх іншых.

Ушануем жа светлую памяць воінаў-вызваліцеляў, партызан і падпольшчыкаў, уоіх мірных жыхароў, якія загінулі ў гады вайны, мінутай маўчання.

Подзвіг народа бессмяротны. Яго нікому не ўдасца абыйсці і прынізіць.

Зусім нядаўна споўнілася 55 гадоў з дня пачатку Вялікай Айчыннай вайны Савецкага Саюза супраць нямецка-фашысцкіх захопнікаў. Усе мы глыбока смуткуем па мільёнах і мільёнах ахвяр, якіх мацней усведамляем веліч подзвігу Байцоў Чырвонай Арміі, партызан і падпольшчыкаў, нашых брацкіх народаў, якія перамаглі фашызм. Таму пытанні ўмацавання бяспекі на граніцах краін СНД для нас не прычына для дыпламатычнай рыторыкі, а адзін з важнейшых напрамкаў дзяржаўнай палітыкі. Менавіта таму мы не ўтойваем сваёй непрымання руху НАТО на ўсход.

Я прапаную — у раёнах былых сацыялістычных дзяржаў Усходняй Еўропы, на тэрыторыі Беларусі, Украіны, Прыбалтыкі, іншых дзяржаў, якія выказалі сваё жаданне, стварыць бяз'ядзерную зону. Я прапаную ўсім прыхільнікам руху НАТО на ўсход сродкі, якія спатрэбяцца на ажыццяўленне гэтай небяспечнай і дарагой задумкі, выкарыстаць на гуманітарную дапамогу ахвярам Чарнобыля, на пераадоленне экалагічных выні-

каў катастрофы.

У новай міжнароднай сітуацыі наспела пытанне аб стварэнні бяз'ядзернай прасторы ў Цэнтральнай і Усходняй Еўропе.

Беларусь, якая перажыла жакі не адной вайны, чарнобыльскую катастрофу, безумоўна, выступае за стварэнне бяз'ядзернай прасторы ў цэнтры Еўропы. Аднак сёння недастаткова аднабаковых мер па ядзернаму раззбраенню. Неабходны ясна выражанае воля ўсіх нашых суседзяў, іх гатоўнасць да канкрэтных крокаў па стварэнні бяз'ядзернай зоны ў Цэнтральным і Усходнім рэгіёнах Еўропы. Як аўтар прапановы Беларусь гатова ўзяць на сябе ролю каардынатора такіх крокаў, але, падкрэсліваю, яны павінны быць шматбаковымі.

Дарагія суграмадзяне!

Не толькі героі ратных бітваў і нябачных схватак з лютым і каварным ворагам пакінулі аб сабе светлую і нягаснучую памяць. Цудоўным помнікам іх мужнасці і барацьбе з популі пажарышчай, з груды развалін узняўся горад-герой, прыгажун-Мінск. Вось што такое воля народа да жыцця, воля народа да свабоды, воля народа да стварэння! Вось што такое вернасць вялікай ідэі і Чырвонаму Сцягу вялікай Перамогі!

Слава нашай гераічнай Чырвонай Арміі, партызанам і падпольшчыкам, якія вызвалілі беларускую зямлю ад гітлераўскіх захопнікаў і іх памагатых!

Слава беларускаму народу, народу-герою, народу-патрыёту! Слава нашым доблесным героям, удзельнікам Вялікай Айчыннай вайны, слава нашым ветэранам!

### ПАСТАНОВА КАБІНЕТА МІНІСТРАЎ РЭСПУБЛІКІ БЕЛАРУСЬ № 432

Аб спананні платы за праезд па аўтамабільнай дарозе Брэст — Мінск — граніца Расійскай Федэрацыі

У мэтах павелічэння паступлення сродкаў на мадэрнізацыю, рамонт і ўтрыманне аўтамабільнай дарогі Брэст — Мінск — граніца Расійскай Федэрацыі, забеспячэння бяспекі руху па ёй, развіцця сэрвісных паслуг Кабінет Міністраў Рэспублікі Беларусь пастанаўляе:

1. Увесці з 1 лістапада 1996 г. плату за праезд аўтамабільных сродкаў па ўтамабільнай дарозе Брэст — Мінск — граніца Расійскай Федэрацыі.

Вызваліць часова, тэрмінам на два гады, ад платы за праезд па ўказанай аўтамабільнай дарозе ўладальнікаў і карыстальнікаў аўтамабільных сродкаў Рэспублікі Беларусь, а таксама аўтамабільных сродкаў, што ажыццяўляюць перавозку грузаў у парадку гуманітарнай дапамогі.

2. Ускласці на рэспубліканскае дзяржаўнае вытворчае прадпрыемства «Белаўтастрада» Міністэрства транспарту і камунікацый спананне платы за праезд аўтамабільных сродкаў па аўтамабільнай дарозе Брэст — Мінск — граніца Расійскай Федэрацыі.

3. Міністэрству транспарту і камунікацый па ўзгадненню з Міністэрствам фінансаў удакладніць стаўкі платы, што бярэцца з уладальнікаў і карыстальнікаў аўтамабільных сродкаў за праезд па аўтамабільнай дарозе Брэст — Мінск — граніца Расійскай Федэрацыі.

Прэм'ер-міністр Рэспублікі Беларусь  
М. ЧЫГІР.

1 ліпеня 1996 г.  
г. Мінск.

### БОЛЬШ ЧЫМ 50 МІЛЬЯРДАЎ РУБЛЁЎ ЗАПАЗЫЧЫЎ БЕЛАРУСКІ ўРАД РАБОТНІКАМ АДУКАЦЫІ

Згодна з апошнімі дадзенымі, запазычанасць па заробку і адпущаных у сферы адукацыі складае 51 мільярд 680 мільёнаў рублёў. Найбольш складаная сітуацыя ў Гомельскай вобласці — звыш 19 мільярд; затым ідзе Мінская — больш чым 14 мільярд; Магілёўская — больш чым 13 мільярд рублёў. Лепшыя паказчыкі ў Гродзенскай вобласці і Мінску.

У параўнанні з ранейшымі дадзенымі запазычанасць зменшылася практычна ў тры разы, аднак у Федэрацыі прафсаюзаў на гэты конт

лічаць за лепшае не ўсцешвацца. Ва ўсякім выпадку, пакуль запазычанасць будзе захоўвацца, прафсаюзы маюць намер пастаянна прыцягваць увагу ўрада да дадзенай праблемы.

Пытанне аб сітуацыі ў галіне адукацыі выносіцца на разгляд Нацыянальнага савета па працоўных і сацыяльных пытаннях, чарговае пасяджэнне якога пройдзе ў дваццатых чыслах ліпеня.

Ірына ЛЕЎШЫНА, БелаПАН.

ПАСТАЯННА КУПЛЯЕМ  
на тэрыторыі  
Рэспублікі Беларусь  
СУХОЕ МАЛАКО,  
КАЗЕІН.

Звяртацца: г. Вільнюс,  
0122-72-19-98, 72-11-05.  
01299-26754, 01299-28189.



## АДНЫМ СКАЗАМ

● Да 25 працэнтаў падаткаў недабіраюць нашы падатковыя службы ў год; у той жа час у Расійскай Федэрацыі — не менш 40 працэнтаў, а вось у Францыі скрываецца толькі 10—13 працэнтаў падаткаў. Найлепшым жа чынам пастаўлена справа ў Злучаных Штатах: толькі каля 5 працэнтаў падаткаў штогод недаатрымлівае гэтая дзяржава.

● Сёння ў Беларусі пражывае каля 200 тысяч удзельнікаў Вялікай Айчыннай вайны, 60 тысяч з іх — інваліды.

● Калі пяць гадоў назад у нашай рэспубліцы было зарэгістравана 365 незаконных аперацый з наркатычнымі рэчывамі, расследаваны 152 крымінальныя справы, асуджана 217 чалавек, то дзёньня гэтыя паказчыкі выраслі ў чатыры разы.

● Цікавае адкрыццё зрабілі вучоныя Гомельскага ўніверсітэта: аказваецца мінеральная вада значна павышае прадукцыйнасць кароў — каровы ахвотна п'юць яе, пасля чаго ў іх павышаецца апетыт і павялічваецца надой, заадно вырашаецца праблема дэфіцыту мінеральных дабавак у корме.

● Пры агульнай суме 4,6 трлн. рублёў, выдзеленых Міністэрству сельскай гаспадаркі і прадуктаў харчавання ў 1995 годзе (у 1,8 раза больш, чым запланавана бюджэтам), аб'ём валавой прадукцыі ў аграрным сектары за мінулы год зменшыўся на 13,6 працэнта ў параўнанні з 1994 годам і на 46,5 працэнта — з 1990-м.

● Безвынікова скончылася спроба прэзідэнтаў Латвіі, Літвы і Эстоніі атрымаць падтрымку амерыканскай адміністрацыі адносна ўключэння гэтых краін у спіс першых прэтэндэнтаў на ўступленне ў НАТО.

● У аўстралійскай Паўночнай тэрыторыі з сённяшняга дня ўступіў у сілу закон, згодна з якім невылечна хворыя людзі могуць скончыць сваё жыццё шляхам увядзення ў кроў з дапамогай медыцынскага персаналу хуткадзейнага яду (пры гэтым не менш як тры ўрачы, сярод іх адзін псіхіятр, павінны пацвердзіць у пісьмовай форме, што хворы сапраўды невылечны і добраахвотна хоча скончыць з жыццём).

## «ГАРАЧЫ ТЭЛЕФОН»

## Спачатку трэба ў арміі адслужыць, а пасля мо і з'явіцца шанц атрымаць зарплату своєчасова

Самыя розныя, самыя недарэчныя сітуацыі з нявыплатай заробленых грошай здараюцца ў нашай краіне. Сведчаць пра гэта кароткія і ў адначасе балючыя гісторыі, што расказалі нашы чытачы, пазваніўшы ў «Звязду» па «гарачым тэлефоне» — 68-28-72.

Рэдакцыю патурбавала маці трактарыста з калгаса «50 гадоў БССР» Жлобінскага раёна — Клаўдзія Міхайлаўна Суворова. Сына забіраюць у войска. А вось зарплату не выдаюць, пачынаючы аж з сакавіка. Хіба ж што толькі двухтыднёвую дапамогу выдалі. А астатнія грошы?.. Відаць, у калгасе перакананы, што спачатку трэба ў арміі адслужыць, а пасля мо і шанц атрымаць зарплату з'явіцца.

У цэнтральнай бальніцы Капыля (пазваніла Фаіна Іванаўна Чарнушэвіч) зарплату выдаюць. Але апошнім разам прапанавалі заробленае

за 1 дзень вылічыць на добраўпарадкаванне Капыля. Што ж, рашэнне па часе — і парадак павінен быць, калі не ўлічваць галоўнага — велічыні заробку медыцынскіх работнікаў.

Затрымкі з зарплатнай закрэпулі ўсе сферы прамысловасці, народнай гаспадаркі. У традыцыю ўвайшло несвоечасова выплачваць грошы і на Мінскім вытворчым аб'яднанні аўтаматычных ліній. Не ратуець прадпрыемства ні замежныя кантракты, ні спробы разлічыцца замест зарплат таварамі шырокага ўжытку.

Паважаныя чытачы! Разуменне, што дамагчыся станоўчага выніку вельмі цяжка нават у адным прыватным выпадку, мы ўсё ж звяртаемся да вас з просьбай звярнуць увагу на факты затрымкі, несвоечасовай выплаты зарплат.

Алесь КАРЛЮКЕВІЧ.

## ЛЁСЫ

## МНАГАМУЖЖА

Паедзе да бацькоў у вёску, набярэ сала, а на гарэлку цягнуў з Алёны. Ну, яна і падала на развод, балазе сумесна нажытага добра не было ніякага і дзяліць не было чаго.

Другі быў шафёрам, але і работа не перахаджала яму набірацца да чоршкі. Асабліва ў выхадныя. У рабочыя дні Алёна бачыла яго рэдка, чакала суботы, каб хоць нешта зрабіць па гаспадарцы, але дзе там. Сябры, чарка, у лепшым выпадку тэлевізар. А потым пачалі трэсціцы рукі. Без апахмелкі ўжо не мог ісці на работу. Пазбавілі праваў, перавялі ў качагарку. Наогул запіў па-чорнаму. Качагарка зрабілася для яго родным домам. Сюды часцяком зазіралі такія ж таварышы расцёнуць бутэльку-другую, і гаспадару заўсёды перападала. Лафа.

Алёна была тады цяжарная, цяжарнасць праходзіла складана, было не да вартавання мужа. А калі нарадзіла і той не прыйшоў, а прыпоўз у бальніцу з бутэлькай «чарніла», вырашыла развесціся. Што і зрабіла.

Адначасова дала сабе слова ні пры якіх абставінах замуж больш не выходзіць. Хоць бы і за міністра.

Міністр не міністр, але трэці жаніх аказаўся начальнікам, хоць і невялікім. Прапрабам на будоўлі, дзе Алёна працавала кранаўшчыцай. Так атрымалася, што сынкоў (тады ўжо было яму сем гадоў) разбіў шкло на першым паверсе, дзе жыла адзінокая бабулька. Алёна пабегла да прапраба, каб будаўнікам увеголе не ўласціва: не арыстакраты ж. Не ведала толькі, што прычына — у асобе прапраба, дакладнай, у яго пачуцці да яе. І толькі калі адзіночка заявілася да яе дамоў з кветкамі, яна ўсё зразумела.

Жылі добра. Гэта пры ім, пры трэцім мужу, і кватэра стала чатырохкамернай, і мэбля

Ельцына, ніякіх эканамічных рэформ у краіне не праводзіў. Уся яго палітыка была накіравана на кансервацыю існаваўшай сістэмы і захаванне ўласнай улады. Вынікам гэтай палітыкі стала паступовае пагаршэнне сітуацыі ў эканоміцы і зніжэнне жыццёвага ўзроўню. Расія ж пасля пераходу хваравітых і цяжкіх рэформ пачала падымацца з калення — і народ гэта адчуў.

Аналогія з вяртаннем да ўлады «левых» у шэрагу постсавецкіх краін Усходняй Еўропы таксама некарэктная ў сілу шэрага абставін. Камуністычныя партыі ў краінах былога «сацлагера» адышлі ў палітычны набыт — на іх руінах вырасталі партыі сацыял-дэмакратычнага напрамку, якія, прыйшоўшы да ўлады, цвёрда вядуць свае дзяржавы да рынку і да ўступлення ў НАТО. Зюганавская КПРФ мае вельмі мала агульнага, напрыклад, з Партыяй працы Літвы Браздаскаса ці Сацыял-дэмакратычнай партыяй Польшчы Квасьеўскага.

Расіянне, відавочна, таксама адчуваюць гэту розніцу: недарэмна для многіх імя Зюганова асацыюецца з талоннай сістэмай размеркавання тавараў, «каўбаснымі» чаргамі і палітычнай цензурой.

Пасля першага тура выбараў і перамогі Барыса Ельцына стаўленне беларускага кіраўніцтва да расійскай выбарчай кампаніі змянілася. Гэта прадэманстравала і сустрэча двух прэзідэнтаў у Брэсце (якая, зрэшты, выявіла і істотныя супярэчнасці ў падыходзе да стратэгіі эканамічных рэформаў). Адначасова значна аслабела ўпэўненасць многіх беларускіх дзяржаўных СМІ ў поспеху Зюганова. На экране Беларускага тэлебачання раптам з'явіліся эксперты, якія прагназавалі ўжо перамогу Ельцына.

З прэзідэнтам, якога Расія ўчора выбрала, яна сустрэне 2000 год — уводзіць у новае тысячагоддзе. Хочацца спадзявацца, што эпоха катаклізмаў і сацыяльных эксперыментаў у нашых найбліжэйшых суседзях (а адначасова і ў нас саміх) на гэтым канчаткова адышла ў гісторыю.

Валянцін ЖДАНКО.

## У СВЕЦЕ

## НАЦЫЯНАЛЬНАСЦЬ АДНОЎЛЕНА

Урад Кіргізіі выдаў пастанову аб аднаўленні раздзела «нацыянальнасць» у пашпартна грамадзян рэспублікі. За чатыры месяцы пасля адмены гэтага раздзела мясцовыя белыя дом былі завалены скаргамі грамадзян, якія не пажадалі развітацца са сваёй нацыянальнасцю. Пратэст ураду накіравалі і 31 прадстаўнік нацыянальна-культурных таварыстваў Кіргізіі.

## МАСАВЫЯ ЧЫСТКІ У РАДХ УЗБРОЕННЫХ СІЛ РАСІІ?

Як стала вядома агенцтву «Аргументы і факты-Новости» з крыніц, блізкіх да адміністрацыі прэзідэнта Расіі, у самыя бліжэйшыя час могуць пачацца масавыя звальненні генералаў і адміралаў Узброеных Сіл Расіі. З 12 тысяч генералаў і адміралаў, якія лічацца цяпер ва Узброеных Сілах Расіі, а таксама незлічонай колькасці старшых афіцэраў, у самыя бліжэйшыя час будуць звольнены 9200 чалавек. Падлісны на значэнні 360 старшых афіцэраў арміі і флоту на вываляемыя пасады.

## У ДЭКРЭТ ПАЙШЛІ ТАТЫ

Неплацежздольнасць сельскагаспадарчага прадпрыемства «Іскра», што ў пасёлку Старыя Арцы Курскай вобласці, прымусіла мужчыну павялічыць яго работнікаў, якія з'яўляюцца маладымі татамі, пайсці на незвычайны крок. 13 мужчын адправіліся ў дэкрэтныя водпускі. Таты маюць намер сядзець са сваімі дзецьмі да двухгадовага ўзросту, атрымліваючы адпаведную дапамогу. А тым часам іх жонкі будуць зарабляць грошы на пражыццё сямі ў бюджэтных арганізацыях.

## ГАРБАЧОВА — У ААН

Старшыня Камітэта Дзярждумы па геапалітыцы Аляксей Мітрафанав прапанаваў экс-прэзідэнта СССР Міхаіла Гарбачова на пасаду кіраўніка ААН. Паводле яго слоў, Міхаіл Сяргеевіч задавоўвае ўсіх: «Яму усё роўна цяпер няма чаго рабіць, калі яго назначаць, то ён сваім маналагам заблытае каго хочаш». Між тым цяперашні генсек ААН Бутрас Галі мае намер выставіць у верасні сваю кандыдатуру паўторна. Праўда ЗША ён не задавальняе па ўзросту, а галоўнае, на думку амерыканцаў, кіраўнік ААН разваліў работу гэтай арганізацыі. На нядаўняй сустрэчы «сямёркі» ў Ліёне Бутрасу Галі не знайшлось месца ў рэстаране, дзе вячэравалі кіраўнікі краін: яго накіравалі з чыноўнікамі з МЗС у іншы рэстаран.

## У СПАРТСМЕНАЎ ЁСЦЬ МАГЧЫМАСЦЬ ДОБРА ЗАРАБІЦЬ

Улады Беларусі, Грузіі, Казахстана, Узбекістана абяцалі сваім чэмпіёнам Алімпіяды-96 прыкладна такія ж сумы прызавых, які ў Расіі (50 тысяч долараў за першае месца, 20 і 10 тысяч — адпаведна за «серабро» і «бронзу»). Але больш за ўсё за алімпійскае золата атрымаюць спартсмены Літвы — у пераліку ў долары — 445 тысяч. Праўда, паводле ацэнак спецыялістаў, чэмпіёнаў у Літве на гарызонце пакуль не назіраецца. Самымі скромнымі аказаліся ўкраінцы. Іх чэмпіёнам Алімпіяды-96 абяцана па 10 тысяч амерыканскіх долараў.

## ІНФАРМ-КАКТЭЙЛЬ

Выканаўца ролі Лёні Галубкова ў рэкламных ролях АТ «МММ» Уладзімір Пермяков не будзе больш адмаацца са сваёй былой партнёркай Рытай. Пасля таго, як ён нядаўна ажаніўся з маскоўскай журналісткай Наталляй Рэмзівай, яго адносіны з Рытай канчаткова сапсаваліся. І калі «МММ» зноў спатрэбіцца рэклама на ТБ, Маўродзі прыйдзецца весці перамовы не толькі з Пермяковым, але і з яго цяперашняй жонкай, якая таксама не мае нічога супраць, каб «купіць дом у Парыжы».

«АнФ».

Мадам Цюссо перавярнулася б у труне, калі б убачыла музей воскавых фігур, прысвечаны рок-н-ролу, які адкрыўся ў штаце Агаё, ЗША. Паколькі заснавальнік музея лічыць, што ўся гісторыя гэтай музыкі звязана з сексам, яны настаялі на тым, каб усё дэталі нічым не прыкрытых воскавых фігур былі зроблены ў натуральную велічыню. Цікава, хто сачыў за захаваннем размераў?

ЕАН.

Многія жанчыны лічаць, што ўмеюць прыгожа апранацца. А распранацца? Тым, хто хоча навучыцца гэтаму старадаўняму рамяству, можна параіць звярнуцца да 22-гадовай галандкі Сірыкіт Торэн, якая адкрыла ў Амстэрдаме курсы пад назвай «Элегантны стрыптыз». Узрост яе студэнтка ад 19 да 55 гадоў. Некаторыя з іх марыць стаць зоркамі стрыптызу, некаторыя хочуць ажыццёваць сямейныя зносіны, а некаторыя — проста пазбавіцца ад комплексоў з нагоды тоўстых ног і вялікіх жыватаў...

«SPEED-інфа».

## СЁННЯ

## МЕСЯЦ

Поўня 1 ліпеня

## ІМЯНЫНЫ

Пр. Юліяна, Цярэнція

К. Альжбэты, Тэадора

## НАДВОР'Е

Сёння ўдзень па рэспубліцы воблачна з праясненнямі, пераважна без ападкаў. Тэмпература паветра ў Мінску — 21—23, Гродне — 22—24, Брэсце — 23—25 градусаў цяпла. У наступныя дзве сутак неба будзе такое ж: воблачнасць, праясненні, па паўночным захаду — кароткачасовыя дажджы, але цяпло не за гарамі — тэмпература паветра 5-га ўначы 9—15, удзень — 22—27, па паўночным захаду — 18—23, а 6-га без ападкаў і тэмпература адпаведна 13—18 (уначы), а ўдзень — (падаруецца!) — 27—32 градусы вышэй нуля.

ПРА МНАГАЖОНСТВА МЫ ЧУЛІ. Успомнім Юрыя Нікуліна, які спяваў: «Калі б я быў султан...» Або, да прыкладу, Абдулу з кінафільма «Белая сонца пустыні». Ды што там мастацтва! Парламент Абхазіі афіцыйна дазволіў мець некалькі жонак, праўда, не больш трох аднаму мужчыне і пры ўмове, што ён дастаткова забяспечаны і будзе плаціць за сваіх каханак падатак у дзяржбюджэт.

Мнагамужжа, аднак, нешта такое, чаго не было з часоў матрыярхату. Між тым яно існуе. І не дзе-небудзь у сярэднім Азіі, а ў цэнтры Еўропы. Скажам, у Магілёве. «Мнагамужжа», праўда, тут я бачу ў двухоссе.

Пытанне гэта настолькі далікатнае, што ўчастковы, які суправаджаў мяне ў гасці да гэтай сям'і, настойліва прасіў не ўказваць прозвішчы. Што ж, асабістае жыццё ахоўваецца законам, ды і не ў прозвішчах справа. Сам па сабе лёс гэтых людзей такі, што для чытача не можа быць нецікавым. Настолькі неардынарны.

Алёна жыве ў адной кватэры з трыма мужчынамі. Не кватарантамі, не. Усе на правах быццам гаспадароў. За ўсіх іх Алёна выходзіла калісьці замуж, вядома, у розны час. Потым разводзілася.

І вось пакінутыя мужы пачалі вяртацца. Адзін за адным. Як згаварыліся.

Алёна прыняла аднаго, праз год на парозе — другі. Не выганяць жа на вуліцу. Тым больш што прыехаў з Поўначы... І не горшы за першага. А плошча дазваляла: у кватэры чатыры пакоі.

А там з месц пазбаўлення волі паявіўся і трэці. Гэтага тым больш шкада. Радні нікай, ні кала ні двара, ды і трапіў за крата, можна сказаць, выпадкова.

Ці ёсць у Алёны дзеці? Так, ёсць. Двое сыноў. Ад мужоў другога і трэцяга (я так і буду іх называць — па нумарах).

З-за чаго Алёна разводзілася? З-за іх п'янства. Першага, другога.

Першы запіў адразу пасля арміі (распісаны з ім яшчэ да прызыву на тэрміновую). Як пачаў адзначаць дэбэль, так і не мог спыніцца. Навучыўся ён піць у арміі — вось табе і школа выхавання. Прафесія набыць не паспеў.



**-В**асіль Мікалаевіч, пасля вашага выступлення на нядаўнім нарадзе ў аблвыканкоме склаўся ўражанне, што калгас «Свіслач» — быццам нейкі працаючы востраў у моры крызісу. Гэта сапраўды так?

— Не скажу, што мы працаваем, але працуюць паспяхова. Нармальна правялі пасяўную — унесена больш мінеральных, арганічных угнаенняў. Можна з упэўненасцю сцвярджаць, што ўраджай збожжавых расце не горш, чым у мінулым годзе, калі мы атрымалі 52 цэнтнеры з гектара. Думаю, што кармавая база ў нас будзе нармальна.

Пастаянна, з году ў год калгас павялічвае пагалоўе буйной рагатай жывёлы. Сёння маем на 100 галоў больш, чым на гэты ж час лета. Узрасла рэалізацыя ялавічыны.

Працягваем будаўніцтва. Ужо сабраны каркас новага цялятніка. Поўнаасцю рэканструюваны склад на тысячы тон збожжа. Працягваецца рэканструкцыя жывёлагадоўчага комплексу. За тры апошнія гады заасфальтаваны вуліцы па ўсіх калгасных вёсках, пракладзена дзесяць кіламетраў унутрыгаспадарчых дарог з цвёрдым пакрыццём. Працягваецца газіфікацыя пасёлка. На месцы старой лазні пабудавана новая, побач з ёй у жніўні разлічваём адкрыць фельчарска-акушэрскі пункт. У меры сваё сіл будзем жыллё. Летась купілі два трактары «МТЗ». І ўсё гэта — толькі за свае грошы, толькі за свае. Мы нічога не вінаваты дзяржаве.

— А як з зарплатай калгаснікаў?

— Зарплата выплачваецца рэгулярна. Летась сярэдні зарплат за пяць месяцаў быў 504 тысячы рублёў, сёлета — 975 тысяч, а ў маі — 1304 тысячы рублёў. На кожны зароблены рубель штормеячына прадугледжана 75 капеек даплаты. Але не для кожнага. У мінулым годзе нядабайныя работнікі пазбавіліся 76 мільёнаў рублёў даплаты.

У нас няма такіх людзей, якія галадаюць і ходзяць з працягнутай рукой. Кожнаму, хто мае нейкае дачыненне да калгаса, спрабуйце дапамагчы. Напрыклад, летась не аднаго работніка выйшла ў сярэднім больш чым на тоне збожжа. Двойчы яно выдавалася і пенсіонерам. Акрамя таго, я лічу, што самае вялікае пакаранне — гэта адмовіць жадаючаму папрацаваць пенсінеру ў рабоце, калі яна ёсць. Скажам, чалавек усё жыццё рабіў у калгасе трактарыстам, цяпер мае 490 тысяч рублёў пенсіі. Што дрэннага ў тым, калі ён яшчэ мільён заробіць на пасяўной? Дарэчы, раней у нас налічаліся 42 трактарысты, а цяпер — 68.

— І ўсё ж гаспадарка сёння жыве горш альбо лепш, чым пяць-дзесяць гадоў назад?

— Як сказаць... Дзесяць гадоў назад, калі мы былі яшчэ саўгасам, на ўсё быў дэведзены ліміт — і на зарплату, і на тэхніку, і на мінеральныя ўгнаенні. Вось вам, дапусцім, на год 30 тон цэменту — і ўсё. Траліш у ліміт на будаўніцтва — добра, не — дык не, бо хіба праб'еш ілбом гэту сістэму... А што датычыць прыбытку, дык вось вам, маўляў, з яго па акладу прэміі, а ўсё астатняе мы ад вас забярэм. Словам, ні аб чым не трэба было думаць, усё вырашалася наўсё. Цяпер жыццё стала прасцей і зручней. Былі б грошы. А калі ёсць зямля, ёсць калектыв, то і грошы будуць.

— Тым не менш, ад многіх з вашых калег мы чуюм зусім адваротнае. Маўляў, і

таго няма, і гэтага не хапае, усюды пагібель... У чым жа справа?

— Я неаднойчы над гэтым задумваўся. І прыйшоў да высновы, што наша шчасце, магчыма, у тым, што мы не ўзяліся, як многія, хапаць крэдыты. У 1992-93 гадах дзесяці маіх калег пайшлі ў банкі і бралі там столькі, колькі давалі. Ім здавалася, што заўтра, як і раней, усё даўгі спішуць. Але ў канчатковым выніку аказалася, што за ўсё трэба расплачвацца.

інтэнсіўнай тэхналогіі. А вось што датычыць астатняга, той жа агародніны — тут ужо пакупнік зусім не гарантаваны, сам думай, як прадаць. Раней як было? Не бяруць агародніну на базе — прыходзіш у абком партыі. Там стукнуць кулаком па сталі: маўляў, чаму, сушыны дзеці, не бераце вырашчаную прадукцыю? Зараз жа ўзяць! А цяпер не, рынка. Думаць, шукай такую пакупніку, які здольны не толькі ўзяць тваю прадукцыю, але і своєчасова разлічыцца.

**Васіль ГУСТЫР, старшыня калгаса «Свіслач» Гродзенскага раёна**

## «ПАДМАНЕШ АДЗІН РАЗ ЗЯМЛЮ — ЯНА НАС ТАК ПАДМАНЕ, ШТО З КАЛЕНЯЎ НЕ ЎСТАНЕМ»

**Гутарка са старшыней гаспадаркі, якая ні рубля не вінавата дзяржаве, акуртатна выплачвае зарплату і працягвае будаваць аб'екты вытворчага і сацыяльнага прызначэння.**

Альбо паглядзіце, колькі навокал зачынена фермаў. Няма даяркі — ліквідуюць групу кароў і ўсё, ніякіх праблем. Мы ж нічога не зменшылі, наадварот, ідзем з плюсам. У нас, напэўна, самая высокая ў вобласці шчыльнасць кароў на 100 гектараў сельгасугоддзяў. Усё гэта абарочываецца дзесяткамі мільёнаў рублёў у калгасную касу.

— Якія ж рэформы вы дзеяе гэтага ажыццявілі?

— Я ведаю некаторых «рэформатараў», якія ўжо паклалі, як кажуць, на лапаткі свае гаспадаркі. Цяпер іх зменшылі раслібаваюцца з вынікамі «рэформы». Я ж лічу, што ад добра дабра не шукаюць. Уважліва сачу за газетами, тэлебачаннем і радыё. Заўважце, ніхто з нізоў, з калгаснікаў не сказаў, што трэба нешта рэформіраваць. Заўсёды за нас думаюць гараджане — вучоныя мужы, журналісты. Як гаворыцца, думкі з асфальту. Маўляў, давайце беднага калгасніка, хутка ён канцы аддаць. Але вы скажыце, якое прадпрыемства можа нармальна жыць, калі на ім няма элементарнага парадку?

Мне штодзённа даводзіцца паўтараць і спецыялістам, і іншым калгаснікам, што за нас ён ніхто нічога не робіць. Трэба спадзявацца толькі на свае сілы, толькі на сваю зямлю. Нельга абы-як працаваць на зямлі. Падманеш яе адзін раз — яна тады нас так падмане, што з каленяў не ўстанем. Пакуль гэтаму прынцыпу не здарожваем. Хаця праблем, вядома, мноства.

Чаго варта толькі прадаць тое, што вырашана? Сёння дзяржава без праблем купляе хіба што збожжа. Дай яго ў неабмежаванай колькасці — усё забяруць. Не выпадкова летась мы прадалі столькі збожжа з гектара сельгасугоддзяў, колькі, напэўна, не прадаў ніхто з вобласці. Прычым з 1650 тон 1010 прыпадае на пшаніцу, якая вырошчваецца толькі па

— Што патрабуецца, каб такіх гаспадарак, як ваша, было больш?

— Трэба, каб краіна была багатай. Усё ў гэтым свеце ўзаемазвязана. Заводы не працуюць — падаткаў няма. Няма падаткаў — адсутнічае зарплата ў настаўнікаў. У нас ніводны не кіннуў школу, а ў іншых месцах колькі настаўнікаў пераклучылася на камерцыю! А гэта адбіваецца на выхаванні дзяцей.

Працаваў бы ўсё гаспадарчы механізм — якія пытанні былі б па калгасе? Прадпрыемства працуе — людзі жывуць лепей, больш купляюць. Грошы хутчэй вяртаюцца на вёску. А сёння... У горадзе стаіць чарга, таму што мы прадаём агуркі на тысячы танней, чым у прыватніка альбо ў дзяржгандлі. Але ж бяруць кілаграм, ад сілы паўтара. Бо ў людзей няма грошай.

Гэта глабальная праблема. А паглядзець на так званыя «дубозы». Здавалася б, рынка, канкурэнцыя павінны зрабіць безадказную працу падобнай на самазбойства. Не, па-ранейшаму куды ні кінь позірк, працягае халтура. У многіх выпадках стала нават горш, чым было. Узьце, напрыклад, рамонтныя заводы. Раней быў нейкі тэхнагляд. Выклікаў яго — да бракера прымяняць штрафныя санкцыі. Цяпер пакардзіцца няма каму, ніхто не ўспрымае тваю скаргу ўсё ўсё. Скажам, заплалілі мы 37 мільёнаў за рамонт рухавіка, аднак пасля гэтага не працавала ніводная фарсунка. Паехалі на завод — ніякай рэакцыі. Самім давялося купляць помпу і мяняць усё фарсункі. А нейкага «трацейскага суддзя» знайсці немагчыма. У выніку бракероў працягвае нахай за мізэрную плату, але трымацца «на плаву». Хаця павінна быць так: паступіла з калгаса адна скарга, другая — усё, няма цябе, закрылі. Для гэтага патрэбны жорсткія законы і жорсткая ўлада. Само сабой, улада не паліцэйская, а законная. Тады будзе толк.

— Дарэчы, каму належыць рэальная ўлада ў нашым пасёлку?

— Гаспадаром павінен быць сельскі Савет. Аднак рэальна за жыццё пасёлка адказваюць два размешчаныя тут прадпрыемствы — калгас і племптушкарэпрадуктар «Юбілейны». Праўда, цяпер для апошняга не лепшыя часы. Працавіты калектыв, у якім шмат выдатных спецыялістаў сваёй справы, ледзь трымаецца — няма кармоў, вялікія даўгі па ўзятых крэдытах. Таму без пахвальбы, ільвіная доля затрат па камунальнай гаспадарцы пасёлка сёння прыпадае на калгас.

— Так будзе і далей?

— Аб'яднанне па птушкаводству ставіць перад уладамі пытанне нахонт выдзялення фабрыкам калгаснай зямлі, каб яны маглі атрымаць кармы і некай існаваць. На гэта я катэгарычна адказаў, што ў нас лішняй зямлі няма, таму што кожны чалавек для нас дарагі і выкарыстоўваецца стопрацэнтам. Выдзеліць камусьці 100—150 гектараў — гэта для нас занадта, бо азначае сур'ёзнае падзенне вытворчасці. Аднак, наколькі мне вядома, за нашай спінай у вярхах працягваюць мусіраваць ідэі адносна вырашвання «Юбілейнага» з удзелам ці нават за кошт калгаса. Выказваюцца думкі, каб нас зноў зрабіць саўгасам і нейкім чынам далучыць да племптушкарэпрадуктара. На гэты варыянт, калі ён існуе, мы ніколі не згодзімся. Хаця і не адмаўляемся працаваць у адной звязцы з птушкаводамі.

Галоўнае тут — каб улічваць інтарэсы не нейкага ведамства, а двух працоўных калектываў, каб кожнаму з іх жылося лепей. Тады і дзяржава будзе ў выйгрышы.

Альбо вось яшчэ прыклад з той жа «опера». Ёсць у пасёлку сталовая. Гадоў дзесяць назад санстанцыя зачыніла яе як не адпаведную неабходным нормам. А людзей жа карміць трэба, вось і ўзяліся мы за будоўлю. Ояк так за тры гады пабудавалі зусім новае, удвая шырэйшае памяшканне. Райспажыўсаюз аснасіў новым абсталяваннем — можна працаваць. Аднак пакуль будавалі-перабудовалі, настаў рынак і ў сталовую пачалі хадаць па пяць-сем чалавек у дзень. Сёлета яна яшчэ не адчынялася. Вялікі будынак пустуе, і толькі ў адным закутку нешта прадаюць. За мінулы месяц прадаўшчыца атрымала аж 120 тысяч рублёў. Адна радасць ёй, што цяпер лета, бо зімой было б загадана адключыць цяпло, паколькі за яго няма чым плаціць.

А тым часам выселлі і паміні праводзяцца ў школьнай сталовай. Да таго ж у пустуючым будынку можна было б наладзіць адпачынак моладзі, каб не швэндалася па вуліцах. Мы просім райспажыўсаюз перадаць калгасу за яго сродкі, яго матэрыяламі і тэхнікай пабудаванае памяшканне. Не, і самі не выкарыстоўваюць, і нам не дазваляюць.

— Васіль Мікалаевіч, ці апасаецца вы, што па ўмовах агульнага крызісу ў эканоміцы справы «Свіслачы» ў перспектыве будуць такіх жа сумныя, як і ў вышэйпамятанай сталовай?

— Ведаеце, нейкая трывога ёсць. Можна, і сапраўды песністы маюць рацыю. Аднак, як гаворыць мой сусед, старшыня СКП «Кастрычнік» Віталь Крымко, мы ўсё ж загінем не апошні. Мы не згодні, будзем змагацца да канца. І пакуль у нас ёсць зямля-карміцелька, разумныя галовы і мазолістыя рукі людзей, я веру ў лепшае.

**Гутарку вёў Барыс ПРАКОПЧЫК.**

**НАДЗЕННАЕ**

## КРЫМІНАЛ І УПАДА

работу маляром у вытворчае аб'яднанне «Магілёўэнерга». Там таксама нічога дрэннага за ім не заўважалі.

Спахмурнеў, асунуўся бацька, у роспачы маці. Яны, рабочыя людзі, усё жыццё пражылі з уласнай капейкі, гэтакім ж вучылі сына. Таму ніяк не могуць зразумець, чаму так павёў сябе сын, што з ім здарылася.

Чаму? Не змог адказаць на гэта пытанне і сам Андрэй, калі яму задавалі пытанні ўжо ў судзе. Віну ён сваю прызнаў, аднак усё паўтараў, што добра выпіў, меў намер наведваць знаёмага дзяўчыну, а тое, што стаў удзельнікам разбою, — выйшла нейка само сабой.

**ДАВЕДКА.** П'янтства, як адзначыў у сваім выступленні начальнік УУС аблвыканкома Мікалай Лапацік, сур'ёзна паразіла грамадства і асабліва моладзь, спайванне якой дасягае сацыяльна небяспечных памераў. Сістэмы процідзеяння п'янству няма. Структуры, якія раней гэтым займаліся, распаліся. Няма камісій па барацьбе з п'янствам, няма саветаў прафілактыкі. Да таго ж у шэрагу месцаў прымаюцца актыўныя спробы закрыць медвыязнікі — апошняе звязно ў барацьбе з п'янствам.

Тым часам з-за алкагалізму адбываецца большасць злачынстваў, у тым ліку разбойных нападаў.

Наогул злачынныя праўленні супраць асобы імкліва ўзрастаюць. Узмацняюцца дзеячкі і ўзброеныя злачынствы, актывізуецца дзейнасць бандыцкіх груп, якія спецыялізуюцца на грабжах і разбоях. У Бабруйску і аднайменным раёне выкрыты дзве такія групы. Рабілі напады на кватэры грамадзян і на «дальнабойшчыкаў» — вадзіцеляў транзітнага транспарту. Нядаўна арыштавалі банду, якая тэрытарыяльна састарэлых грамадзян у Шклоўскім, Дрыбінскім раёнах і ў Магілёве. Усяго ж сёлета ў вобласці ўчынены 52 разбоі, многія з якіх суправаджаліся прымяненнем зброі.

Дарэчы, за мінулы год і пяць месяцаў сёлетага міліцыя канфіскавала 1324 адзінкі агнястрэльнай зброі, каля 10 тысяч боепрыпасаў.

### АДДАЙ РУКАМІ — ХАДЗІ НАГАМІ

Дзянісу Шэбусава васемнаццаць. Нідзе не працуе. На Цэнтральным рынку прыслужваў тым, у каго ёсць чым гандляваць.

Надакучыла. Падаўся бліжэй да Мінска. Але і там лёгкага хлеба не знайшлося. Тады пачаў «чысціць» дачныя ўчасткі ў Смалевіцкім раёне. Краў у асноўным цыбулю і прадаваў. Злавілі, судзілі. Улічваючы раскайванне, суд прыгаварыў яго да года пазбаўлення волі з выпрабавальным тэрмінам.

Дзянісу, аднак, не хацелася працаваць і пасля гэтага. Праз Канстанціна Снытко пазнаёміўся з пятнаццацігадовым Вячаславам Падалінскім, якому маці купіла відэамагнітафон за 3,5 мільёна рублёў.

— Слава, пазыч, хачу касеты перапісаць, — прычэпіўся да юнака Дзяніс.

Але Вячаслаў без дазволу маці такую просьбу задаволіць не мог. Тады Дзяніс пайшоў на хітрасць. Паабыў за паслугі пяць касет і запэўніў, што ранняй, калі маці вернецца дамоў (працавала ў начную змену), магнітафон будзе на месцы.

Алена Віктараўна адразу ж заўважыла знікненне каштоўнай рэчы. Вячаслаў прызнаўся, і яны два дні займаліся пошукамі Дзяніса. Безвынікова. Тады звярнуліся ў міліцыю. Дзяніса знайшлі. Аказваецца, відэамагнітафон ён ужо прадаў. Па-дзякуючы. За нейкі мільён.

«Далі» Дзянісу Шэбусава тры з паловай гады пазбаўлення волі. Наглядзячы на тое, што суду даказваў, быццам нарэшце зразумеў: бясплатны сыр бывае толькі ў мышалойцы.

**ДАВЕДКА.** Крэдыт (пазыка) — такая сфера

ра, дзе зламыснікі адчуваюць сябе як рыба ў вадзе. Кастрычніцкім РАУС расследуецца справа ў адносінах да прадпрыемальніка Шумскага. Падманым шляхам ён атрымаў у ААТ «Белкамет» грошы і матэрыяльныя каштоўнасці на 377,5 мільёна рублёў, не вярнуў іх і знік. Ён жа, выкарыстоўваючы малое прадпрыемства «Манеж», прадаставіў у філіял «Прыорбанка» падложныя дакументы на 360 мільёнаў. Грошы ў кішэню — шукай ветру ў полі.

Гэта вам не наўны Дзяніс з чужым «відзікам». Хаця механіка тая ж: дай — потым вярну.

Прыкладаў такіх афераў не лічыць. Страты ад дзейнасці злачынцаў у фінансавай сістэме вобласці склалі за 5 месяцаў 8(!) мільярд рублёў.

Спадар Лапацік прывёў і такі факт.

Небезвядомы камерсант Кліменка ўзяў у аб'яднання «Мясамалпрон» 350 тон масла на рэалізацыю. Ні масла, ні грошай: 770 тысяч долараў ЗША.

### ЗЛОДЗЕЙ ПАНЯВОЛІ

На гэты раз судзіць былі ў шоку. Абвінавачваўся грузчык аднаго з прадуктовых магазінаў у крадзяжы... пачка макаронаў.

— А што мне заставалася рабіць, — гаварыў падсудны. — Зарабіваю ўсяго 600 тысяч. Жонку звольнілі, нідзе не працуе. Двое малалетніх дзяцей, якім я ўжо забыў, калі купляў цукеркі. Каторы месяц жывём на адной бульбее...

**ДАВЕДКА.** За рысай беднасці — амаль усё насельніцтва. Гэта тая глеба, якая сілкуе злачыннасць. Сцягнуць з чалавека куртку, пазычыць і не аддаць, паквапіцца на кавалак чужога хлеба — такія норавы. Такое жыццё. Дыктуе яно — не мы.

Што да сесі, што да ўладаў — яны канстатуюць. «Палепшыць», «узмацніць» — ну ка! ад гэтага лепш?

Караван, словам, ідзе.

**Аляксандр РАБЦАЎ, засядацель народнага суда Цэнтральнага раёна г. Магілёва. Васіль ЛЕУЧАНКА, уласны карэспандэнт «Звязды».**

**Ч**арговая сесія Магілёўскага абласнога Савета была прысвечана пытанню барацьбы са злачыннасцю. Каб не стамляць чытача выкладаннем сухога афіцыйнага прапануем некалькі эпізодаў з практыкі народнага засядацеля, а ў якасці каментарыя да іх — урыўкі з матэрыялаў сесіі.

### ЕХАЎ ДА КАХАНАЙ — ТРАПІЎ ДА «ПАХАНА»

Апоўначы на аўтобусным прыпынку, што па праспекце Міру, акрамя іх, чацвярых мужчын, не было нікога. І ўсе знаходзіліся пад «шафэ». Андрэй — самы малодшы — стаў, прыхліўшыся да электрычнага слупа. Аўтобуса ўсё не было.

— Ну што, братва, усе да Казіміраўкі? Давайце тады скінемся на тачку, — прапанаваў здаровы дзяцюк.

Сабралі па пяць тысяч. Неўзабаве падруліла таксі. Ініцыятар ускочыў на перадняе сядзенне, астатнія ўціснуліся на задняе. Паехалі. Але калі бензапрапанай станцыі арганізатар паездкі раптам папрасіў вадзіцеля спыніцца, а ўсім астатнім загадаў выйсці з машыны.

Выйшлі.

Адзін з пасажыраў пехатой паклываў дамоў, за ім нецвярозым крокам падышлі другі. Адзіноч недалёка. Яго зваліў моцны ўдар таго самага дзецюка, які агітаваў скінуцца на тачку.

— Дапамагай, чаго стаіш, — крыкнуў ён Андрэю. — Забярэм грошы і куртку.

І той падпарадкаваўся. Нібыта зомбі. Біў нагамі, а затым дапамагаў рабаўніку расправіцца ахвярай.

Нечакана з'явіўся міліцэйскі напад. Завадар даў цягу. Астатніх даставілі ў Цэнтральны РАУС. Андрэй, як саўдзельніка разбойнага нападу, затрымалі.

Андрэю Булахаву ўсяго дваццаць гадоў. Мінулай восенню прыйшоў у армію. Адтуль мае станоўчую характарыстыку. І пасля службы не стаў лайдчыц. Адраду ж уладкаваўся на



**Б**ЫЦЬ БЕСПРАЦОЎНЫМ — справа вельмі класіфікацыйная. Праста-ўшы многа гадзін у чаргах ля кабінетаў цэнтра занятасці насельніцтва, паштурхаўшыся ў душных калідорах ты раптам даведаешся ад інспектара, што ўсе твае мукі марныя: у тваёй Працоўнай кніжцы ўказаны не той артыкул, або даведа прадстаўлена не той формы, а то і наогул сабраны не ўсе дакументы, каб зарэгістравацца на біржы працы. Атрымліваецца, што каля двух месяцаў ідзе толькі на тое, каб абысці ўсе кабінеты, сабраць усе паперкі і стаць на ўлік. А чалавек, які аказаўся ў становішчы беспрацоўнага, як правіла, безабаронны: прававая непісьменнасць плюс зведваемы ім стрэс робяць яго менавіта такім.

Дай Бог нікому не аказацца ў гэтым становішчы, але ўсё ж калі здарылася бядка, майце на ўвазе:

#### зapis у Працоўнай кніжцы

— У працоўнай кніжцы прычына звальнення павінна ўказвацца ў дакладнай адпаведнасці з фармулёўкамі дзеючага заканадаўства і са спасылкай на адпаведны артыкул, пункт закона (звольненні ў сувязі са скарачэннем колькасці работнікаў ці ў сувязі з ліквідацыяй прадпрыемства — п. 1 арт. 33 КЗАП);

#### памер выхадной дапамогі

— у вышэйназваных выпадках пры вылічэнні работніка яму выплачваецца выхадная дапамога ў памеры не менш трохразовай. Пры звальненні па п. 1 арт. 33 заўважце наступныя працоўны стаж на працягу трох месяцаў з дня звальнення.

Для рэгістрацыі беспрацоўнага абавязаны прад'явіць наступныя дакументы:

- пашпарт (пасведчанне аб нараджэнні);
- Працоўную кніжку ці дакумент, які яе замяняе;
- ваенны білет (для звольненых з радоў Узброеных Сіл);
- дыплом ці іншы дакумент аб адукацыі, кваліфікацыі, яе павышэнні, прафесійнай падрыхтоўцы ці перападрыхтоўцы;
- даведаку аб сярэднемесячнай заробковай плаце (даходзе) за апошнія два месяцы па ўстаноўленай форме (майце

## РЭПАРЦЁР АТРЫМАЎ ЗАДАННЕ...

### ...Зарэгістравацца на біржы працы

на ўвазе, што менавіта яна становіцца прадметам спрэчак у бухгалтэрыі службы занятасці);

— дэкларацыю аб даходах;

— даведаку ваенкамата з указаннем грашовага забеспячэння на апошняй штатнай пасадзе (для звольненых з радоў Узброеных Сіл);

— копіі пасведчанняў аб нараджэнні дзяцей (для асоб, якія маюць дзяцей ва ўзросце да 14 гадоў, дзяцей-інвалідаў да 16 гадоў);

— дакументы аб памеры дапамогі і кампенсацыі (для асоб, якія атрымліваюць дапамогі (за выключэннем дапамогі сем'ям, якія выходзяць дзяцей) або кампенсацыі за ўрон, нанесены здароўю калецтвам ці іншым пашкоджаннем, звязаным з выкананнем працоўных абавязкаў);

— даведаку аб вызваленні (для асоб, вызваленых з месцаў пазбаўлення волі);

— эвакуацыйнае пасведчанне (для асоб, якія пацярпелі ад катастрофы на Чарнобыльскай АЭС);

— даведаку аб прадстаўленні магчымасці самастойнага працаўладкавання або адмовы ў прыёме на работу ў адпаведнасці з заяўкай ці дагаворам на падрыхтоўку (для выпускнікоў навучальных устаноў);

— рэкамендацыі медыка-рэабілітальных экспертных камісій і даведаку аб памеры пенсіі па інваліднасці (для тых, хто атрымлівае ўказаную пенсію);

— даведаку аб памеры пенсіі за выслугу гадоў (для тых, хто атрымлівае ўказаную пенсію).

У асобных выпадках па патрабаванню цэнтра занятасці дадаткова прадстаўляюцца:

— даведаку аб прафесійнай падрыхтоўцы, перападрыхтоўцы ці павышэнні кваліфікацыі за апошнія два гады перад вылічэннем;

— медыцынскае заключэнне (асобам, якія маюць абмежаванні па стану здароўя);

Такім чынам, калі ўсе дакументы сабраны, самы час накіроўвацца да юрыста (зрэшты, з яго лепш за ўсё пачаць, таму што закон пішацца для ўсіх адзін, а сітуацыя — сотні).

Юрыст дапаможа вам зарыентавацца ў працоўным заканадаўстве і растлумачыць вашы правы.

#### Матэрыяльная дапамога.

Акрамя дапамогі па беспрацоўю, беспрацоўнаму таксама можа аказацца неаднаразова матэрыяльная дапамога з улікам яго матэрыяльнага становішча як у перыяд атрымання дапамогі, так і пасля яе заканчэння.

#### Пазыкі, субсідыі.

Беспрацоўным грамадзянам, якія зарэгістраваны ў службе занятасці і жадаюць заняцца прадпрыемальніцкай дзейнасцю, прадстаўляецца магчымасць атрымання субсідый і пазык для забеспячэння самазаянтаў. Але не варта забываць, што біржа працы — арганізацыя, праз якую праходзяць сотні людзей са сваімі бедамі і праблемамі, якія, зразумела, «выліваюцца» ў сваю чаргу і на яе інспектараў. А таму ў атмасферы нервознасці лепш паберагчы сябе і іншых. Ну а калі вам усё ж пашчасціла з першай спробы ўладзіць на службе занятасці ўсё свае справы — можаце смела лічыць сябе шчасліўцам. І дай вам Бог надоўга тут не затрымлівацца...

Надзея НИКАЛАЕВА.

## ...Як ні банальна для газетчыка — з'ездзіць у камандзіроўку

**...У**

ЖО НА ПЕРШЫМ ПРЫПЫНКУ аўтобуса, у Плешчаніцах, пачынаю прызнаваць калега, г. зн. такіх жа камандзіраваных, прычым, які аказаўся, куды больш практыкава-

Аказалася, што ў гэцініцы пры катастрофічным недахопе пастаўленай пашыялаў некай замежнай (ці змешанай) фірма. Таму на ўваходзе стаяць плячэстыя хлопцы (я траіх налічыла), якія пільна лускаюць у гэцініцу толькі тых, хто тут пражывае. Значыць, публіка з грашмыма ў прэс-бар не пойдзе. А з камандзіраваных які навар — кожную капейку эканоміць, каб укласіся ў свае сутачныя. Сала сваё па нумарах падаюць. Каб маглі агонь для прыкурвання самі здабываць, то і па запалкі б не хадалі. Каменны век!

Ну, а каб не былі мае нататкі занадта гаспадарчымі, прапаную трохі паназіраць за чалавекам у дарозе. Тут адзіны паратун для небагатага дарожнага люду — цягнік. Білет з Віцебска да Мінска ў агульным вагоне пасажырскага поезда каштуе 26.500, а ў аўтобусе — 80 тысяч. Таму можаце ўявіць, што робіцца ў пазначаным вышэй агульным вагоне. У Оршы яго бяруць штурмам — трэба заняць верхнія паліцы, каб можна было спаць. Мая дарога недалёкая — пяць гадзін да Мінска, цягнік прыбывае а палове 12-й — спаць не выпадае. А людзі едуць аж да Гродна, да іншых далёкіх прамежкавых станцый, ды ноччу. Хто на адпачынак, хто з адпачынку, хто на сесію (студэнцкую, не дэпутатскую). Мая суседка едзе класіць у балніцу. Яно б у плацкартным спакойнай, зручнай, але грошай лішніх няма.

Памятаю, у студэнцтва мы таксама захоплівалі верхнія паліцы агульных вагонаў начнога поезда, але толькі ў тым выпадку, калі не ўдавалася здабыць плацкарт — хто звяртаў увагу на розніцу ў рубель? Цяпер жа гэтая розніца выглядае так (у пасажырскім цягніку): у плацкартным вагоне — на 15, у купэйным — на 35 тысяч даражэй, чым у агульным. Плюс бялізна — 15 тысяч (можа, ужо і даражэй — цэны ўсё мяняюцца, і, як вядома, не ў меншы бок). Па дарозе наславацца розных гісторый на тэму «спадарожны транспарт»: як даехаць да маты і не заплаціць.

Адзінае, на што не давалася траціць у камандзіроўцы, дык гэта, даручыце, знакамітыя зручнасці. Па прычыне татальнай адсутнасці наяўнасці апошніх, ва ўсякім выпадку, у патрэбны момант у патрэбны месцы. Паліць соку ці там «Спрайт» — гэта калі ласка, нават дзе-нідзе лёгкія красны на тратуары пастаўлены. Як на іхнім Захадзе. З адной розніцай: на тым іхнім Захадзе ўсюды, дзе табе прапануюць паліць і паесці, няхай нават на вуліцы, ты можаш разлічвацца на комплексны, найчасцей бясплатны сервіс (самі ведаеце што). А ў нас прынята лічыць, што людзі не тые. Што ім па пад'ездах зручнай. Людзей лажаць танней, чым, пардон, нужнікі будаваць.

Ці яшчэ адзін фрагмент з камандзіраванай мазайкі. Як не на кожнай аўтобуснай станцыі — міжгародні тэлефон-аўтамат. Нават спраўняе. Але паспрабуйце пазваніць з Маглёва, напрыклад, (ці Берасіно, ці Калінкавічаў, Бялінічаў і г. д.) туды, куды вам трэба: марна! Па проста прычыне: былія «савецкія» 15-капеечныя манеткі даўно заменены жэтонамі. Якія прадаюцца, як вам паўсюль патлумачыць, на пошце. А пошта... ну вельмі проста: дайці да плошчы, потым праехаць 3 прыпынкі, потым перайсці дарогу і падняцца на другі паверх. А ваш аўтобус толькі 15 хвілін стаіць? Не, на ўсё вам хвілін 40 патрэбна. Вось калі вам патрэбны жэтон на гульнявы аўтамат — калі ласка, гуляеце хоць да наступнага аўтобуса. У нас жа розныя ведамствы: тэлефон — ён сувязістам належыць, а вы, пасажыр, нам. У кожнага свой інтэрэс.

Гэта я ў лагоднай такой манеры ўсё напісала. Дзякуючы на аўтастанцыях прасцей адказваюць: не мая справа, рабіце, што хочаце. Мне за гэта не плацяць. ...Камандзіроўка — справа кароткая. Жыццё — даўжэйшае. Ці доўга яшчэ — штодзень як на вакзале?

Людміла ВЕРАСНЁВА.

## ...Наведаць салон прыгажосці

**К**АМУСЬЦІ МОЖА ПАДАЦА, што гэтая тэма не сучасная, і будзе мець рацыю. Праўда, часткова. Чаму б не паспрабаваць нешта змяніць, калі не вакол сябе, то ў сябе самой ці ў самім: сустракаюць усё ж такі на вопратцы.

Пачнём з адной са шматлікіх цырульняў Заводскага раёна — паслуг там няшмат, а цэны сціплыя, ды і вядома большасці мінчан па зразумелых прычынах (прыводзяцца для параўнання і нагляднасці). Мадэльная стрыжка ў жаночай зале каштуе 23.000 рублёў, меліраванне на кароткія валасы — 47.700, а на доўгія — 62.300, завійка без стрыжкі і ўкладкі — 79.800 і 110.000 рублёў — са стрыжкай і ўкладкай, пазбаўленне колеру валасоў з іх лячэннем — 38.200, манікюр — 19.200 рублёў.

А цяпер пра тых ж паслугі ў салонах на прыкладзе «Фантазі» (выбар, заўважце, выпадковы; цэны супастаўныя з тымі ж у іншых салонах горада). Стрыжка каштуе 41.700 (даўжыня валасоў да 25 см) і 57.000 (да 40 см) рублёў; стрыжка з завійкай: 136.000 (да 15 см), 147.100 (да 25 см), 231.300 (да 40 см); меліраванне абыдзёцца ў 54.700—57.700—89.700 рублёў адпаведна; афарбоўка валасоў: 46.700—48.700—59.700. Усе цэны на па-

слугі прыведзены з улікам мыцця галавы, сушкі, скарыстання прэпаратаў для лячэння валасоў і да т. п. Манікюр каштуе 21.000, педыкюр — ад 60.000 да 100.000 рублёў (на замежнай апаратуры).

Некаторыя салоны аказваюць паслугі, не прадугледжаныя ў стандартных цырульнях. У касметычным кабінете вам зробяць маску за 55.000, выдадзюць валасы воскам за 50.000—60.000 рублёў. Чыстка скуры рукамі каштуе 70.000 рублёў, а вакуумная — 100.000. Масажны кабінет салона «Фантазі»: агульны масаж за 120.000, лячэбны — ад 70.000, карэкцыя фігуры — 55.000 за сеанс (мінімум 10 сеансаў). І саларый: 20 хвілін — 140.000, 40 хвілін — 240.000.

Вядома, роўны, без алёкаў загар круглы год даступны далёка не кожнаму, але на двары лета, і можна скарыстацца бясплатны ультрафіялет. Цэны ж на звычайныя паслугі як у цырульнях горада, так і ў салонах не адрозніваюцца больш чым у 2 разы. Пры гэтым трэба ўлічваць замежную парфумерыю і касметыку, апаратуру, якасць работы і адказнасць за гэтую якасць, а таксама добразычліваю, звычайна, атмасферу салонаў. Прыемна, калі пры ўваходзе да цябе адразу звяртаюцца з пытаннем: «Чым можам дапамагчы?».

Другая, не менш сур'ёзная праблема непалупярнасці салонаў у большасці жы-

хароў Мінска звязана з тым, што многім не прыходзіць нават у галаву думка паспрабаваць палепшыць свой знешні выгляд. Падабраць прычоску ў адпаведнасці з формай твару, структурай валасоў, удасканаліць макіяж, змяніць свой імідж. Урэшце рэшт, ад знешняга выгляду могуць залежаць поспехі не толькі ва ўласным жыцці.

Няхай не падумаюць мужчыны, што пра іх забыліся, — хіба гэта магчыма? Бяды ў тым, што пра не менш цудоўную, але больш моцную палову чалавечтва забылася само чалавечтва, г. зн. тая яго частка, якая жыве на тэрыторыі Беларусі. Усё сказанае вышэй яшчэ ў большай ступені актуальна для мужчын. І калі колькасць мужчынскіх залаў у цырульнях адпавядае колькасці жаночых, то ў якасці спецыялізаваных мужчынскіх салонаў мне рэкамендавалі толькі адзін — «Чарадзей», які з'яўляецца элітным, з адпаведна элітнымі цэнамі. Напрыклад, стрыжка з лячэннем валасоў каштуе 60.000 рублёў, укладка — каля 30.000, хімічную завійку можна зрабіць за 30.000, а можна і за 96.000. Манікюр пацянне на 40.000, а педыкюр — на ўсё 60.000 рублёў.

Пра паслугі ў цырульні рабочага раёна: стрыжка — 20.000, укладка — 10.000, воль і ўсё, уласна кажучы.

Вольга СТАЎРОУСКАЯ.

## ...Займець самыя шыкоўныя тэлепаслугі

**П**РЫХОДЖУ ДЯ НЕЯК ДАДОМУ ў сярэдзіне дня, уключаю тэлевізар... і нічога не бачу. Не, тэлевізар у мяне добры — родны наш «Гарызонт», і справа не ў ім. Проста — цэнтральнаму тэлебачанню чарговы раз зрабілі «добраю паслугу». Бяру праграму перадач у газеце і бачу ўверсе паласы, перад праграмай — загаловак: «Рэжым работы ГРТ». Далей размешчаны графік трансляцыі, у якім прарахі на паўдзень. Прычым праграма сама па сабе поўная і паведамляе беларускаму тэлегледачу пра тых перадач, якія ён не зможа паглядзець.

Не вельмі спадзеючыся на дзяржаўныя тэлеканалы, жыхары Мінска вырашаюць праблему тэлегаладання самі: нехта купляе відэамагнітафон, а нехта і сістэмы спадарожнікавага тэлебачання. І тады будынкі беларускай сталіцы паступова, як грыбамі, абрастаюць талеркамі парабалічных антэн. Вырашана, купілі сабе «талерку». Пацкавіўшыся рэкламай у прэсе і пабегавшы па прапанаваных там адрасах, я разжыўся некалькімі «прайс-лістамі» фірмаў, якія ганяюць усё тым жа абсталяваннем, што нас цікавіць. А таксама папярэдне ўзабагаціў некаторымі пачатковымі ведамі ў гэтай галіне. У Мін-

ску «талеркамі» ганяюцца: «SkyGrup», ТАА «НСТ», «Тэхнамежгандаль»... Спіс гэты далёка не прэтэндуе на паўнату. Не ведаю каму што, а мне падабаюцца ўмераныя цэны ў спалучэнні з дастаткова высокай якасцю. Няхай даруче чытач мой суб'ектывізм, але, па-мойму, гэтым патрабаванням адпавядае толькі «Тэхнамежгандаль». Паглядзім па іх цэнах, колькі павінны выкласці радыё мінчанін для таго, каб далучыцца да паслуг касмічнай сувязі. Самая важная частка ўстаноўкі з'яўляецца, натуральна, прыёмнік СТВ, самы просты, здолны прымаць, між тым, 250 каналаў, «LASAT 3800» нам прапануюць за 122 долары ЗША.

Натуральна, што прыёмніку неабходна антэна, прычым, як высвятляецца, менавіта ад яе памераў і залежыць колькасць праграм, якія мы зможам глядзець, а таксама — і якасць адлюстравання. Самая маленькая «талеркачка» дыяметрам 0,6 м каштуе 25 долараў, яна пакажа нам 12 каналаў якасна і яшчэ 15 «са снегам», у асноўным, музыка, спорт, навіны. Самая вялікая з прапанаваных 2,5-мэтровая — 450 долараў. Так званы канвертар, ці, як часта гавораць, галоўка антэны, у залежнасці ад узмашчонай здольнасці і дыяпазона частот, што таксама можа адбіцца на нашай «якасці і колькасці», абыдзёц-

ца нам ад 12 да 29 долараў. Карыснай рэччу ў нашай справе могуць стаць так званыя актатары (актатар — прыстасаванне, якое рухае антэну і накіроўвае яе на патрэбны спадарожнік). У спалучэнні з вялікай антэнай дае магчымасць прымаць да 90 каналаў (!) У залежнасці ад «рухомасці» антэны каштоўнасць яе ад 70 да 128 долараў ЗША. Нарэшце — апорнае прыстасаванне для антэны (тое, за што яе да сценкі прыладжваюць), у залежнасці ад памераў апошняй, будзе каштаваць: для самай маленькай — 15 долараў, а для самай вялікай 2,5-мэтровай — усё тых жа 150 долараў. Прыбаўце да гэтага ўсяго долараў 20 на ўсялякія спецыяльныя кабелі, без якіх таксама не абысціся, і карціна стане поўнай.

Асобна трэба расказаць пра дэкодыры. Справа ў тым, што калі мы набудзем устаноўку за 900 долараў, дык, пакруціўшы нашай рухомай антэнай з актатарам, убачым, што большасць самых цікавых праграм закадзіравана. Каб глядзець іх — неабходны дэкодыр і спецыяльная картка з кодам, якія павялічаць кошт нашай сістэмы ад 900 да 1500 долараў прыкладна. Выбірайце — што вам па зубах: 120 каналаў за 260 долараў, ці 90 — за 1500 долараў.

Аляксей КНЯЗЕЎ.



## НАДЗЁННАЕ

ШКОЛА Ё ЗАПОЛЛІ: ПАМІЖ МІНУЛЫМ І БУДУЧЫНЯЙ,  
або, Як дзеці вучацца каля печы і здаюць залік  
на стометроўку ў калідоры

Той, каму хоць аднойчы даводзілася ехаць па Магілёўскай шашы, сярод сумнай аднастайнасці і невыразнасці пасёлкаў і вёсак, размешчаных уздоўж дарогі, напэўна, спыніў свой позірк кіламетраў за 35 ад сталіцы на стройнай шарэнзе цагляных домікаў-катэджаў з чырвоным чарапічным дахам, якія выдзяляюцца сваёй індывідуальнасцю.

Дамы гэтыя належаць калгасу «Беларусь» Чэрвеньскага раёна, па ініцыятыве якога ў 1988 годзе ў вёсцы Заполле быў пабудаваны пасёлак для перасяленцаў з чарнобыльскай зоны. Беглы позірк з дарогі дае падманнае ўяўленне аб добрабыце і добраўпарадкаванасці жыцця людзей, якіх лёс закінуў у гэты куток Беларусі. Але варта толькі адхіліцца ад намечанага маршруту, з'ехаць з дарогі і накіравацца ў глыб вёскі, як знешні бляск пачне цмянець...

Маю ўвагу ў яе цэнтры прыцягнула група дзяцей, якія гулялі ў двары за агароджай. У якім двары, я тады яшчэ не ведала. Але, мінаваўшы разам са старшынёй Смілавіцкага сельсавета Валентынай Півавар веснічкі (каб быць больш дакладнай, тое месца, дзе яны, па ідэі, павінны знаходзіцца), мы апынуліся, як высветлілася, на школьным двары. Прызнацца, здагадацца аб гэтым было даволі складана. Перада мной паўсталі чатыры аднапавярховыя будынкі: тры цагляныя і адна драўляная хата. Выбраўшы будынак больш «прыстойны», мы пераступілі яго парог. Сустрэча з дырэктарам Запольскай базавай школы Аленай Паўлаўнай Аўраменка аказалася даволі змястоўнай.

Як высветлілася, будынак, у якім мы знаходзіліся, быў пабудаваны ў пачатку 60-х гадоў. І да перасялення чарнобыльцаў, нягледзячы на свой, мякка кажучы, непрэзентабельны выгляд, усё ж яму ўдавалася выконваць сваю асноўную функцыю навучальнай установы і размяшчаць неабходную колькасць вучняў — каля 100 дзяцей. Але пасёлак разросся, а вучэбныя плошчы засталіся ўсё тым жа. Сёння тут вучацца ўжо 204 дзіцяці, але і гэта яшчэ не мяжа. На наступны навучальны год чакецца папаўненне — мяркуецца адкрыць два першыя класы, значыць колькасць дзяцей узрасце да 220 чалавек. Скажаць у гэтай сітуацыі, што школа перапоўнена, — значыць нічога не сказаць. У асноўным будынку знаходзіцца цяпер 8 класных пакояў. Адным з іх настаўнікі карыстацца проста не адважваюцца: справа ў тым, што столь у ім літаральна прагнулася пад цяжарам двухсотліт-

ровага бака ацяплення, размешчанага наверх. Ды і іншыя памяшканні настолькі малыя, што ніякія санітарныя нормы ні па размяшчэнню партаў, ні па асвятленню тут не вытрымліваюцца. Але, на жаль, штогадовыя «петыцыі» санстанцыі, якія ўказваюць на іх невыкананне, нічога рэальна змяніць не могуць. Ну і што з таго, што працякае столь? Пабелка сыплецца? Прагінаецца падлога? Не выдзяляюцца грошы на ремонт? Але ж будынак аварыйным да гэтага часу не прызнаны! Такім чынам, на практыцы яшчэ раз пацвярджаецца ўсім вядомая сумная ісціна: пакуль гром не грывне, мужык не перахрысціцца. Але ж вельмі дарагой можа аказацца яе цана.

Ці варта ўзгадваць, што ў такой цэснасці не можа быць і размовы аб гурткавой рабоце, што навагоднікі сьвяты тут арганізуюцца ў чатыры прыёмы, спортзала цэлы год знаходзіцца пад адкрытым небам, а стометроўкі дзеці здаюць у школьных калідорах? Я думаю — варта. Варта хоць бы таму, што нягледзячы ні на што, вучні гэтай школы займаюць першыя месцы на раённых спартакіадах, а выдатнікі пацвярджаюць свае веды пры паступленні ў ВНУ. І яшчэ таму, што выхаванне ў дзіцяці пачуцця прыгожага заўсёды пачынаецца з рэчаў, якія яго акружаюць. Прызнаюся, складана разважаць аб прыгожым, знаходзячыся ў вучэбным пакоі для першакласнікаў, размешчаным у былой вясковай хатцы. Хіба можа дзіця адчуваць сябе ўтульна ў пакоі, дзе яму нельга павярнуцца: на 35 кв. метрах тут займаецца 18 чалавек. Ці тое яшчэ будзе ў будучым навучальным годзе, калі школа атрымае «дабро» на адкрыццё двух першых класаў, але не знойдзе дадатковых памяшканняў для навучання. На гэтую ж плошчу будучы «уціснуты» ўжо 25 чалавек, а то і больш.

Два іншыя будынкі Запольскай школы адведзены пад майстэрні і сталовую. Трэба заўважыць, што «сталовая» вельмі гучна сказана. Для таго, каб умясціць сюды пабольш дзяцей, тут уздоўж сталоў пастаўлены не крэслы, а лаўкі, і ўсё роўна кормяцца дзеці на ўсіх перапынках.

У гэтай сітуацыі здзіўляецца царплівасць вучняў і іх настаўнікаў. А чакаюць яны даўно абяцанай ім школы, якая была заплававана па праекту, але ў сувязі з адсутнасцю грошай так і засталася недасягальнай марай. Затое калгасам было пачата будаўніцтва шыкоўнага клуба з канторай, якое, праўда, было прызнана справай непершараднай важнасці, а таму было вырашана перапрафіляваць гэты будынак пад школу. На гэтыя мэты бы-

ло выдзелена 330 млн. рублёў. На тым «будаўніцтва» (было зроблена толькі перапланаванне памяшканняў пад класы) і завяршылася. А між тым, двухпавярховы будынак з вясёлым навіскам класнымі пакоямі, спартыўнай і актавай заламі, стаў бы рэальным вырашэннем даўно наспелай праблемы. Але дзе ўзяць 15 мільярдаў рублёў, якія неабходны для завяршэння ўсіх работ — вось пытанне?

Напярэдадні дзесяцігоддзя з дня чарнобыльскай трагедыі, як і належыць у такіх дачынах, пасёлак перасяленцаў наведалі В. Ганчарык і І. Кенік, падарылі Запольскай школе дарагі японскі тэлевізар. Падарунак, безумоўна, прыемны. Але для вучняў і настаўнікаў больш важны дзень заўтрашні, тым больш, што наступны юбілей абудзецца няхутка, а значыць і ўвагі да сваіх праблем дабіцца будзе вельмі складана.

Сельсавет, на тэрыторыі якога знаходзіцца вёска, дапамагае школе, чым можа. У мінулым сезоне ён выдзеліў сродкі на яе ацяпленне. Але яго магчымасці, на жаль, неабмежаваны. Зрэшты, як і калгаса «Беларусь», дзякуючы якому дзеці на працягу ўсяго навучальнага года харчаваліся бясплатна. Ды і праблему з клубам рана ці позна гаспадарцы ўсё-такі давядзецца вырашаць. Сёння моладзь на танцы бегае ў суседнія Смілавічы. Але нельга закрываць вочы на тое, што літаральна кожны метр шашы да Смілавіч, якую ім прыходзіцца пераадоўваць, паліты крыўдзі: не праходзіць і месца, каб чарговая ахвяра не аказалася пад коламі аўтамашыны. Нават самы перакананы атэіст у гэтай сітуацыі прыслухаецца да старых, якія тлумачаць гэту трагічную заканамернасць тым, што шаша пралягла якраз праз старыя могілкі. Іншыя прыгадаюць, што ў аснову дарогі леглі камяні, прывезеныя з разбуранай большавікамі царквы.

Сапраўды, чартаўшчыны ў нашым жыцці хапае. А вось цуды адбываюцца вельмі рэдка. Інакш як цудам, хуткае адкрыццё новай школы ў Заполлі не назавеш. Пакуль жа недабудаваны будынак, які зарос вакол бур'яном, здалёку прыцягвае позірк пустымі вачніцамі (аконныя рамы былі прадбачліва схаваны кіраўніцтвам калгаса ад сваіх «гаспадарлівых» вясцоўцаў), і вечер дарывае апошнія кавалкі цэлафану. А педагогі збіраюцца пасылаць «хадакоў» у сталіцу, каб там знайсці тую апошнюю інстанцыю, у якой, нарэшце, пачуюць іх крык аб дапамозе.

Надзея НІКАЛАЕВА.

Мінск—в.Заполле—Мінск.

РЫНАК  
АБО КРАМА:  
ШТО БОЛЬШ  
ВАБІЦЬ  
ПАКУПНІКА

Рознічныя цэны на харчовыя тавары на Камароўскім рынку г. Мінска на 2.07.96 г.

<b>Мяса (кг):</b> свініна 30—60 ялавічына 20—50 бараніна 30—65 цяляціна 28—55 куры 29—33 сала свежае 24—30 сала салёнае 25—45	перац салодкі 40—60 цыбуля зялёная 8—12 салата 10—15 пятарушка 12—14
<b>Садавіна (кг):</b> яблыкі 10—35 грушы 20—35 чарніцы: 1 кг — 15—20 1 шклянка — 3 суніцы: 1 кг 50—65 1 шклянка — 9 чарэшныя 18—25 абрыкосы 25—50 персікі 100 ківі (1 шт.) 4,5—6 вінаград 65—75 кавуны 45—50 ананасы 40—55 апельсіны 14—18 ліманы 30—35 бананы 19—21	<b>Кветкі (шт.):</b> гваздзікі 1,5—6 ружы 3—35 гербера 15 рамонак 15
<b>Малочныя прадукты:</b> малако (л) 4—6 тварог (кг) 18—30 смятана (кг) 18—26 масла 40—45	
<b>Яйкі:</b> птушкафабрыкі (1 дзес.) 8—11 хатнія 16—18	
<b>Алей</b> 13—16	
<b>Мёд</b> 60—70	
<b>Цукар</b> 7—8	
<b>Агародніна (кг):</b> капуста свежая 9—20 морква — 8—15 агуркі свежыя 9—15 таматы 26—30	

За мінулы тыдзень змяненні цэнаў на харчовую прадукцыю на сталічным рынку закруцілі, пераважна, як гэта і адбываецца летам, садава-агароднінну прадукцыю. На 3—5 тыс. руб. патаннелі свежыя агуркі і салодкі перац, затое зялёная (зялёная) цыбуля і пятарушка) на некалькі тысяч рублёў падаражала. Куды больш даступнымі сталі і лясныя дары: цэны на чарніцы ўпалі на 5 тыс. руб., а на суніцы ўвогуле на 15—20 тыс. руб. за кілаграм. Затое паўднёвыя фрукты не толькі не страчаюць сваіх пазіцый, але і маюць устойлівую тэндэнцыю да падаражання: цэны на ліманы падняліся на 10 тыс. руб., ананасы — на 15 тыс. руб., кавуны — на 10 тыс. руб., персікі — на 20 тыс. руб. На фоне даволі дарагой і не кожнаму даступнай вітаміннай прадукцыі радуе той факт, што малочныя прадукты трохі таннеюць: малако — на 1-2 тыс. руб., тварог, смятана — на 2—4 тыс. рублёў. Карацей, каму што па кішэні...



Пачаўся вясенне-летні прызыў ва Узброеныя Сілы Беларусі. Хоць камплектаванне часцей будзе праходзіць па тэрытарыяльнаму прынцыпу і прызыўнікі будуць служыць недалёка ад дома, бацькі і каханыя

праводзілі іх са слязамі на вачах. Першыя каманды прызыўнікоў будуць праходзіць службу ў элітарных войсках — паветрана-дэсантных сілах, славаўтай 120-й мотастралковай дывізіі, спецназе. Мікалай АНІСІМАЎ.



РАГВАЛОД-ВАСІЛЬ  
БАРЫСАВІЧ

(—?)

## ВЯЛІКІ КНЯЗЬ ПОЛАЦКІ



Не быў князь Рагвалод-Васіль улюблёнам лёсу. Яму выпала доля няўдачніка, нявольніка, ізгоя. Яшчэ ў мададосці яго разам з іншымі полацкімі князямі вялікі князь кіеўскі выслаў ў 1129 годзе ў Візантыю. І толькі дзесці ў пачатку 40-х гадоў Рагвалод-Васіль вярнуўся на радзіму. Увесь гэты час Рагвалод і іншыя полацкія князі служылі ў візантыйскай войску і змагаліся супраць арабаў.

У 1143 годзе палачане абралі Рагвалода-Васіля сваім князем. Восем гадоў княжыў ён у Полацку. Ніякіх звестак пра яго гаспадаранне не вядома. Толькі ў «Хроніцы Літоўскай і Жамойцкай» тлумачаць павадзяцця: «Той Васіль псковян долгою войною прымусил до голоду и поступления некоторых волостей, которые были от князства Полоцкого оторвали а, гды в покою потом пановал много лет».

Але ў 1151 годзе палачане пазбаўляюць Рагвалода-Васіля полацкага пасада і замест яго выбіраюць менскага князя Расціслава Глебавіча. Гісторыкі бачаць у гэтай замене палітычную камбінацыю з мэтай аб'яднання пад уладай Расціслава Глебавіча Менскае і Полацкае княствы. А Рагвалод-Васіль стаў ахвярай палітыкі, яго паланілі і трымалі «в велице нужи». Восем гадоў правёў Рагвалод-Васіль у няволі ў Менскім замку. Адно заступніцтва магутнага ўладзімірскага князя Юрыя Далгарукага прымусіла Расціслава Глебавіча выпусціць Рагвалода-Васіля з-за кратаў. Адрозжж пасады вызвалены ён адпраўляецца да чарнігаўскага князя Святаслава Ольгавіча ў якога і ўзяў «полк».

У 1159 годзе Рагвалод-Васіль прыбыў у Слуцк, адкуль і ўсталяваў сувязі са сваімі прыхільнікамі ў Полацку і Друцку. Дручане запрасілі Рагвалода-Васіля да сябе і паўсталі супраць Расціслава, сына Глеба, які ўладарыў у Друцку. Рагвалод-Васіль сустрэлі з «честью великою». З'яўленне Рагвалода-Васіля ў Друцку падштурхнула да дзеянняў і палачан. Яго прыхільнікі ў Полацку выступілі супраць Расціслава. Толькі багатымі дарамі і ўдалася яму суняць нездаволеных ім людзей і прывесці іх да прысягі. Аднак праз нейкі час у Полацку ўспыхнуў мяцеж. Мяцежнікі патрабавалі вяртання на полацкі пасада Рагвалода-Васіля і на гэты раз Расціслаў дарамі супакоіў палачан. На Друц рушыла войска. Рагвалод-Васіль замкнуўся ў горадзе і вытрымаў працяглую аблогу. Расціслаў вымушаны быў заключыць з ім мір і прызнаць яго друцкім князем.

Няўдача Расціслава падштурхнула ягоных прыхільнікаў да расшчэплення дзеянняў. Яны паслалі да Рагвалода-Васіля запрашэнне сесці на полацкі пасада. На вечы была вырашана выгнаць Расціслава з Полацка, і ён, даведаўшыся аб гэтым, уцёк з горада. Рагвалод-Васіль прыйшоў у Полацк і сеў «на столе дэда своего і отца своего с честью великою». Але з выгнаннем Расціслава пачалася аддзяленне Полацкай зямлі. Рагвалоду неабходна было аб'яднаць Полацкае і Менскае княствы. Тройчы Рагвалод-Васіль вадзіў полацкую дружыну на Менск і не здолеў узяць яго. У 1162 годзе Рагвалод-Васіль быў разбіты новым менскім князем Валадарам. Рагвалод уцёк у Слуцк, адкуль і паслаў у Полацк вестку, што ён адракаецца ад полацкага пасада.

Так бясслаўна скончылася княжанне Рагвалода ў Полацку. Яму бракавала расшчэпці, цвёрдасці, вайсковага ўмельства, палітычнай мудрасці.

Далейшы лёс Рагвалода-Васіля невядомы. Мабыць, дажываў ён свой век у Друцку і не працягваў былой актыўнасці ў палітыцы, а таму яго імя знікла з летапісаў. Аднак 7 мая 1171 года ў ягоным жыцці павіна была адбыцца нейкая важная падзея, бо ён выбіў на камені, што ляжаў паміж Друцкам і Воршай, зварот да Бога з просьбай аб дапамозе.

Свой след Рагвалод-Васіль пакінуў не толькі дзеяннямі, але і слаўнымі нашчадкамі. Ад Рагвалода-Васіля летапісцы выводзілі такія княжыцкія роды, як Друцкія, Астрожскія, Пуцкія, Сакалінскія. І вялікія князі літоўскія, паводле некаторых летапісаў, паходзілі ад

Рагвалодава сына Расціслава. А можа, так яно і ёсць, Рагвалод-Васіль пачатак дынастыі вялікіх князёў літоўскіх? І сапраўдную славу і памяць пра Рагвалода-Васіля прынеслі яму ягоныя нашчадкі.

## ВЯЧКА (?—1224)

## КУКЕЙНОС КНЯЗЬ



Больш за два стагоддзі нашы продкі змагаліся з нямецкімі крыжакамі. Разам з беларусамі ў гэтай барацьбе ўдзельнічалі летувісы, рускія, паліякі, украінцы, латышы, эстонцы. Гэта было процістаянне Захаду і Усходу. За крыжацкімі ордэнамі мечаносцаў і тэўтонаў стаялі сілы ўсёй Заходняй Еўропы. Сярод першых, хто біўся з крыжакамі, быў і князь вольнага Полацку Кукейносага княства, якое знаходзілася ў сярэднім Падзвінні.

Напрыканцы XII стагоддзі немцы пачалі заваяваць усходнюю Прыбалтыку і хрысцілі скаронныя народы ў каталіцкую веру. А дзеля таго, каб мець пастаянную вайсковую сілу, каталіцкая царква заснавала ў Лівоніі вайскова-манаскі ордэн мечаносцаў, або, як яго называлі, Лівонскі ордэн.

У 1208 годзе крыжакі напалі на Кукейноса і захапілі яго. Аднак, баючыся вайны з полацкім князем, ордэн вяртае Кукейноса Вячку з умовай знаходжання там крыжацкага гарнізона. Ганарлівы Вячка паўстае супраць ордэна, распаўляюцца з крыжацкім гарнізонам, спальняе замак і ідзе ў Ноўгарад.

Да 1224 года пра Вячку няма ніякіх звестак у летапісах. Не будзе перабольшаннем сказаць, што ён працягваў змагацца з крыжакамі. Як вопытнага і смелага ваяводу наўгародцы пасылаюць Вячку ў Юр'ев (сучасны Тарту) — фартэс Ноўгарада ў эстонскай зямлі. З'яўленне ў Юр'еве Вячкі выклікала пад'ём вызваленчай барацьбы эстаў супраць крыжакоў. «Галавой і мозгам іхнім быў усё той жа кароль Вячка, бо і сам ён даўно стаў каранем усёякага зла ў Лівоніі», — пісаў ордэнскі храніст. Супраць Вячкі было сабрано вялікае войска. Крыжакі прапанаваў Вячку «вольны шлях» з горада. Але Вячка адмовіўся. Многа дзён доўжылася аблога. Раззлаваныя крыжакі вырашылі забіць усіх абаронцаў Юр'ева. Падчас штурму Вячка са сваёй дружынай абараняўся да апошняга і загінуў разам са сваімі воінамі.

## УСЕВАЛАД (?—?)

## КНЯЗЬ ГЕРЦЫКСКИ

Усевалад быў князем удзельнага Герцыцкага княства, што знаходзілася ў Сярэднім Падзвінні і было ў васальнай залежнасці ад Полацка. Разам з полацкім князем Валадарам і Вячкам Усевалад актыўна ўдзельнічаў у барацьбе з крыжакамі. Рыжскі біскуп Альберт, які ўзначальваў крыжакоў, быў вымушаны прызнаць: «Герцыцкі кароль заўжды быў ворагам рыжан, змагаючыся з ім і не жадаючы заключыць мір». Восенню 1209 года Альберт сабраў раду і нагадаў на ёй «усё зло, прычыненае каралём Герцыке разам з лётанамі гораду Рызе». Было вырашана захапіць Герцыке. Біскуп сабраў войска з усёй Лівоніі. Пройсцая гэтам полчышчу Усевалад не меў сілы. Крыжакі разбілі ягоную дружыну і уварваліся ў Герцыке. Каб вызваліць свой горад і сям'ю, Усевалад прыехаў у Рыгу да біскупа. Альберт паабяцаў вярнуць Герцыке пры ўмове перадачы «каралеўства» ў вечны дар Рыжскаму біскупству. Усевалад згаджаецца, абяцае быць верным біскупу. Але ён так і не змірыўся з уладай крыжакоў. Яго адначасна ўзначальваў лётанамі. Ускія дапамагалі ім, забяспечваю прадуктамі. Першым з полацкіх князёў ён разумее, што змагацца з крыжакамі паасобку нельга: толькі сумеснымі сіламі можна было разбіць ордэн. Усеваладу цесць лётонскі князь Даўгерут ездзіў у Ноўгарад і заключыў там саюз супраць крыжакоў. Устрыжаны ордэн зноў пайшоў у наступ на Герцыке, рыцары абвінавацілі Усевалада ў тым, што ён словам і справай дапамагае лётанам у вайне з ордэнам. У 1214 годзе крыжакі зноў напалі на Герцыке і спалілі яе. Усевалад у гэты час адсутнічаў, вярнуўся ён ужо на папалішча роднага дома. Толькі не аднаўляць горад давялося яму, а зноў абараняцца ад ворага. Ордэн паўтарыў паход на Герцыке. Ёсць звесткі, што ў баі з крыжакамі Усевалад загінуў. Хоць ордэнскі Генрых Латвійскі і згадвае пра яго ў 1225 годзе, але, верагодна, гэта ўсяго толькі фальсіфікацыя, каб утаіць факт здарэння забойства ордэнскага падданага. Нешта не верыцца, каб Усевалад, пра якога ордэнскі храніст пісаў, што ён заўсёды быў ворагам крыжакоў, змірыўся з ім і купіў сабе жыццё цаной здрады свайму народу.

## ВАЛАДАР (? — 1216)

## ВЯЛІКІ КНЯЗЬ ПОЛАЦКІ

«Вялікі кароль Вальдмар», — гэтак называў полацкага князя ордэнскі храніст Генрых Латвійскі. Толькі з ягонай «Хронікі Лівоніі» мы можам даведацца пра Валадара. Згодна з паведамленнем хронікі, Валадар ужо ў 1186 годзе быў полацкім князем і правіў аж да 1216 года. Такім чынам, Валадар пракляжыў у Полацку трыццаць гадоў, што пасля славытага Усяслава Чарадзея не ўдавалася ніводнаму князю. Ён дамогся аб'яднання ўсіх полацкіх удзельных князёў і не дапусціў міжусобнай вайны. Моц полацкага княства выявілася ў 1195 годзе, калі палачане вызвалілі Віцебск ад улады Смаленскага княства, якое на той час лічылася самым моцным на Русі. А ў 1201 годзе, калі літоўскія князі выправіліся ў рабаўніцкі паход на падуладных Полацку зямлях, Валадар увёў свае войскі ў Літву, і прымусіў літвінаў адмовіцца ад паходу. Відаць, не выпадкова Валадар названы вялікім каралём, нават крыжакі прызнавалі ягоную моц. Так яно і было. З'явіўшыся ў Лівоніі, крыжакі прасілі ў Валадара дазволу хрысціць падуладных яму лівяў. Полацк валоў зямлямі да берагоў Балтыйскага мора, а плямёны, што жылі на іх — лівы, селы, латы, латгалы — плацілі даніну полацкаму князю. Каб заваяваць Лівонію, нямецкім феодалам трэба было перш за ўсё ваяваць з Полацкам. Таму крыжакі згадзіліся плаціць Полацку даніну за падуладныя яму плямёны. Уладзімір не разгадаў гэтага палітычнага маневру і згадзіўся з крыжацкай прапановай. Крыжакі выйгралі час і пачалі будаваць замкі, умацоўвацца, стварылі свой ордэн. А як неслі яны слова Божае — піша хроніка: «І залілі крывёю гаганцаў усе дарогі і месцы»: «Спусташылі і аддалі агню ўсе весі, а мужчын, якіх захапілі, усіх спалілі жыўымі». Занадта позна зразумее сваю памылку Валадар. Ордэн паспеў трымаць усталявацца ў Лівоніі. У вусці Дзвіны была пабудавана Рыга, якая закрывала выхад полацкім купцам у Балтыйскае мора. У 1203 годзе Валадар здзейсніў паход у Лівонію. Але крыжакі, скачаўшы за мураванымі сценамі замкаў, адбіліся. Рыжскі біскуп Альберт прызнае Валадара ўладаром Лівоніі і працягвае плаціць яму даніну, адначасова ён агнём і мячом «хрысціць» лівяў. Так доўга не магло працягвацца. Да Валадара ў 1206 годзе прыйшло ліўскае пасольства і папрасіла яго заступніцтва. Аднак і гэты паход не прынес палачанам перамогі. Крыжакі зноў абараніліся ў сваіх замках. Адчуўшы сваю сілу, Ордэн ад тактыкі ўступак Полацку пераходзіць у наступ. Крыжакі захапілі Кукейноса і Герцыке. Альберт адмовіўся плаціць даніну. Угневаны Валадар прагнаў спаліць усе замкі Лівоніі і прагнаў крыжакоў, але перадага ўжо была на іх баку. Аднак па-ранейшаму народы, што змагаліся супраць крыжакаў, бачылі ў Полацку свайго саюзніка. У 1216 годзе эсты вярнуліся да Валадара з просьбай, каб ён з войскам прыйшоў ваяваць Рыгу. Эсты абяцалі падняць на вайну з Ордэнам панявольненыя народы. Гэта быў той час, якая цярпіла чакаў Валадар. Ён пачаў збіраць войска з Полацкай зямлі і суседняй Літвы. Калі ўсё было гатова да паходу, Уладзімір, які ўзначальваў войска, узышоў на карабель і раптам паваліўся і памёр. А без правадыра паход не адбыўся. Такая заўчасная смерць Валадара наводзіць на думку, што яго атруцілі ордэнскія шпіёны.

Полацкія князі Вячка, Усевалад, Валадар першымі сустрэлі ворагаў славянства са зброй у руках і загінулі ў баі, але яны паклалі пачатак вялікай перамогі над Ордэнам.

## СВЯТАЯ ЕФРАСІННЯ

## ВЯЛІКАЯ (? — 1167?)



«Якою мовай, братове, належыць уславіць светлую памяць найшчаслівейшай нявесты Хрыстовай Ефрасіні! Была яна дапамогай пакрыўджаным, сучашэннем смутку юным, распранутым — адзеннем, хворым — наведаннем ці, проста кажучы, — для ўсіх была ўсім Ефрасінія сэрца сваё пайла Божаю мудрасцю. Ефрасінія — няведальны квет расійскага саду. Ефрасінія — арол, што, лунуючы ў небе, праляцеў ад захаду і да ўсходу, як прамень сонечны, прасвятліў зямлю Полацкую. Вось, братове, Селунь хваліцца святым

Дамітрыем, Вышгарад — пакутнікам Барысам і Глебам; я ж хвалюся: шчаснае ты, месца Полацкае, што ўзрадзіла такі парастак — найпадобнейшую Ефрасінію! Нават калі б пра жыццё Ефрасініі Полацкай не захавалася б ніякіх звестак, дык усё роўна гэты ўзнёслы гімн невядомага аўтара яе жыццёпісу праславіў бы яе на стагоддзі. І сапраўды, шчасная тая зямля, якая ўзрадзіла гэтую вялікую жанчыну, прасветленую Божай любоўю да людзей. Яна стала для беларусаў нябеснай апякункай.

Ефрасінія была дачкой малодшага сына Усяслава Брачыслава Святаслава-Георгія і да пострыгу насіла імя Прудслава. Здавалася, яе чакае звычайны жаночы лёс — шлюб, сям'я, дзеці, унукі. Славілася яна сваёй прыгажосцю, і многія князі слабі да яе бацькі святоў. І калі споўнілася Прудславе дванаццаць гадоў, бацька задумаў выдаць яе замуж. Але іншы шлях выбрала сабе Прудслава. Палюбіла яна кніжную навуку, а яе светлая душа райскай кветкай цягнулася да Богага святла. «Што ж учынілі нашыя роды, якія былі да нас? Жаніліся і выходзілі замуж, і князі, але не вечна жылі, жыццё іх праплыло, і загінула іхняя слава, быццам прах, горай за павуцінне. Затое жанчыны, што жылі раней і, узяўшы мужчынскую моц, пайшлі следам за сваім жанхам, і целы свае аддалі на пакуты, і паклалі галовы пад меч, а іншыя хоць і не схілілі шыі свае пад жалеза, але мячом духоўным адсеклі плошчы асалоды, аддаўшы целы посту, чуйнаванню і малітоўнаму кленчанню, і зямельнаму лятанню — тых памятаючых на зямлі, іх імёны напісаны на нябесах, дзе яны з анёламі Бога ўхваляюць. А слава гэтая — пыл і попел, быццам дым разыходзіцца і нібы пара водная гіне». Сваім сэрцам зразумела юная князеўна ўсю марнасць людскай мітусні, гэтую пагоню за багаццем і сытасцю, гэтую прагу людскай славы — пыл і попел. У памяці людзей застаюцца добрыя справы, а праз дабро людзям, праз любоў да іх можна выратаваць Божа дар — душу. І душой спасцігла яна тую мудрасць, што, бывае, і самым мудрым не спасцігнуць — мудрасць Божага завета. І стала яна пакліканай служыць Богу. Прудслава прыняла анельскі чын і пры пострыгу атрымала такое дарогае для нас імя Ефрасінія. Як у роспусце рэву лавасы яе бацька, як плакаў, як смуткаваў. Лічыў, што гора — дачка пайшла ў манастыр. Толькі не ён сучашаў яе, а яна яго. Ці зразумее князь душэўны парыв дачкі? Не згубіў ён дачкі, а прыдбаў заступніцу перад Богам і за сваю сям'ю, і за свой родны Полацк, і за ўсіх людзей.

Шчырыя малітвы ўносіла да нябеснага Айца верніца. І шчырасць яе душы асвятляла цемру таго жорсткага часу. Кветка райскага саду была падаравана Богам Беларусі — імя яе Ефрасінія. І каб толькі малітвы... Да яе ішлі па сучашэнне, па дабрату, па міласцію. Яна лячыла цялесныя і духоўныя язваў і раны. І каб толькі гэта хрысціянская цnota — яе праяўлялі таксама іншыя. Ефрасінія жадае будаваць храм. Хай гэты храм і не будзе мець сцен і бажніц, абразоў, купалоў, але ён будзе мець слова, тое слова, якое ёсць у Бога. І слова пабудуе храм у сэрцах і душах людзей. Ефрасінія пераходзіць у сабор святой Сафіі і там перапісвае кнігі. З дня ў дзень рулівае праца. Кожнае напісанае ёю слова — як зерне, кінутае арацею ва ўраджайную глебу. Кожнае слова несла людзям асвету, кожнае слова распушчвала ім вочы. Кніжніца! Асветніца! А прыбытак, які атрымлівала Ефрасінія ад продажу кніг, раздавала яна тым, хто папросіць. Вось кошт працы для людзей, вось яна, вышыня духоўнага жыцця!

І храм свой — бялюкі, нібы свечка, з яркімі фрэскамі святых, белакаменны — пабудавала Ефрасінія. Па яе просьбе дойдлі Іван узвёў царкву, якой яшчэ не было ні ў Полацкай зямлі, ні ва ўсёй Русі. І радаваліся палачане, радавалася да слёз Ефрасінія і ў першай малітве ў сваім храме прасіла Бога, каб збярог ён людзей... «Будзь ім, Госпадар, зброяй і забранам, каб не сышло на іх зло, каб раны не закранулі цел нашых; не загубі нас з нашымі беззаконнямі, бо на цябе мы ўсхваляем да апошняга нашага ўздыху! Давесу — амінь!»

Яшчэ адзін храм пабудавала Ефрасінія і заснавала два жаночыя манастыры. Прыходзілі да яе святыя, каго паклікаў да сябе Бог. І навучала іх Ефрасінія. Вось, сабрала вас, нібы птушанятаў, пад крылы свае і на пашы, нібы авечак, каб вы пасівілі ў Божых наках. А я з лёгкім сэрцам стараюся вучыць вас, бачачы плён вашай працы, і такі дождж вучэння на вас праліваю! Але ж вашае нівы стае, не ўзыходзячы і не ўзрастаючы ў гору, а год ужо завяршаецца, і лапата ляжыць на гумне. І баюся, што будзеце вы пустазеллем, і аддадуць вас агню непагаснаму. Пастарайцеся ж, дзеці мае, пазбегнуць яго, і ўчыніце сябе вы пшаніцаю чыстай, і змяліцеся ў жорнах умірнасцю, малітвамі, постам, каб чыстым хлебам прынесці на трапезу Хрыстоу!»

Святасць несла Ефрасінія роднай зямлі, аздабляла яе святынямі. Па яе просьбе візантыйскі імператар Мануіл і патрыярх Лука прыслалі ў Полацк абраз Эфескай Божай Маці, пісаны, паводле падання, евангелістам Лукой. Яна ж заказала майстру Лазару Богшу арабіць крыж, у якім знаходзіліся хрысціянскія рэліквіі: кроплі крыві Ісуса Хрыста, кавалачак крыжа Гасподняга, каменчык ад дамавіны Багародзіцы, часткі мошчы святых Стэфана і Панцеляймоны, а таксама кроплі крыві св. Дамітрыя.

Вітаўт ЧАРОПКА.

(Працяг будзе.)



## АФІШЫНА

Імем Рэспублікі Беларусь

## Заклучэнне Канстытуцыйнага суда Рэспублікі Беларусь

## АБ АДПАВЕДНАСЦІ КАНСТЫТУЦЫЙ І ЗАКОНАМ РЭСПУБЛІКІ БЕЛАРУСЬ УКАЗА ПРЭЗІДЭНТА РЭСПУБЛІКІ БЕЛАРУСЬ АД 20 ЛІСТАПАДА 1995 ГОДА № 476 «АБ ЗАЦВЯРДЖЭННІ ПАЛАЖЭННЯ АБ СТАРШЫНІ АБЛАСНОГА, МІНСКАГА ГАРАДСКОГА ВЫКАНАЎЧАГА КАМІТЭТА»

Канстытуцыйны суд Рэспублікі Беларусь у састане старшынстваючага — Старшыні Канстытуцыйнага суда Ціхіна В. Г., суддзяў Васілевіча Г. А., Вашкевіча А. Е., Кенік К. І., Пастухова М. І., Падрушы В. В., Серады Н. М., Філіпчык Р. І., Чудакіна М. Ф.

з удзелам прадстаўнікоў Старшыні Вярхоўнага Савета Рэспублікі Беларусь, які ўнёс прапанову аб правярцы канстытуцыйнасці нарматываў акта:

Лазовіка Н. І. — старшыні падкамісіі па мясцовым самакіраванню Камісіі Вярхоўнага Савета Рэспублікі Беларусь па дзяржаўнаму будаўніцтву і мясцоваму самакіраванню;

Юркевіч Г. І. — загадчыц аддзела экспертна-прававога ўпраўлення Сакратарыята Вярхоўнага Савета Рэспублікі Беларусь

разгледзеў у адкрытым пасяджэнні справу «Аб адпаведнасці Канстытуцыі і законам Рэспублікі Беларусь Указа Прэзідэнта Рэспублікі Беларусь ад 20 лістапада 1995 года № 476 «Аб зацвярджэнні Палажэння аб старшыні абласнога, Мінскага гарадскога выканаўчага камітэта».

У судовым пасяджэнні прынялі ўдзел:

Сашчака І. Ф. — намеснік Генеральнага пракурора Рэспублікі Беларусь;

Бачкова Г. В. — намеснік міністра юстыцыі Рэспублікі Беларусь.

Разгляд па справе ўзбуджаны Канстытуцыйным судом па прапанове Старшыні Вярхоўнага Савета Рэспублікі Беларусь дванадцатага склікання Грыба М. І. на падставе часткі першай артыкула 127 Канстытуцыі, артыкулаў 5 і 6 Закона «Аб Канстытуцыйным судзе Рэспублікі Беларусь».

Праверцы падлягаў Указ Прэзідэнта Рэспублікі Беларусь ад 20 лістапада 1995 года № 476 «Аб зацвярджэнні Палажэння аб старшыні абласнога, Мінскага гарадскога выканаўчага камітэта» (Збор указаў Прэзідэнта і пастаноў Кабінета Міністраў Рэспублікі Беларусь, 1995 г., № 33, арт. 804).

Пунктам 1 названага Указа зацвярджана Палажэнне, якім прадугледжаны парадак назначэння на пасаду старшыні абласнога, Мінскага гарадскога выканаўчага камітэта і вызвалення ад гэтай пасады, патрабаванні, якія прад'яўляюцца да кандыдата на гэтую пасаду.

Палажэннем вызначана кампетэнцыя старшыні абласнога, Мінскага гарадскога выканаўчага камітэта, яго падкантрольнасць і падсправядачнасць, адказнасць, гарантыі прававой і сацыяльнай абароны.

Пунктам 2 Указа Кабінету Міністраў дадзена даручэнне прадставіць Прэзідэнту Рэспублікі Беларусь прапановы аб прыняцці заканадаўчых актаў у адпаведнасці з Указам, а таксама ўнесці неабходныя змяненні і дапаўненні ў акты ўрада.

У прапанове ў Канстытуцыйны суд Старшыня Вярхоўнага Савета Рэспублікі Беларусь дванадцатага склікання ўказаў, што шэраг нормаў Палажэння аб старшыні абласнога, Мінскага гарадскога выканаўчага камітэта супярэчаць дзеючаму заканадаўству. На яго думку, Прэзідэнт, зацвярджаючы гэтыя Палажэнне, умяшаўся ў сферу паўнамоцтваў органа заканадаўчай улады, паколькі парадак назначэння, статус і кампетэнцыя старшыні абласнога, Мінскага гарадскога выканаўчага камітэта павінны вызначацца законам. Гэтыя пытанні вырашаны ў Законе «Аб мясцовым кіраванні і самакіраванні ў Рэспубліцы Беларусь» і не патрабуюць дадатковага рэгулявання ўказам Прэзідэнта.

У прапанове ўказана таксама, што абвешчанае старшыні абласнога, Мінскага гарадскога выканаўчага камітэта вышэйшай службовай асобай на тэрыторыі адпаведна вобласці ці горада Мінска супярэчыць артыкулу 6 Канстытуцыі, таму што замацоўвае прырытэт органаў выканаўчай улады над іншымі дзяржаўнымі органамі. На думку Старшыні Вярхоўнага Савета, прадастаўленне старшыні абласнога, Мінскага гарадскога выканаўчага камітэта больш шырокіх паўнамоцтваў супярэчыць Закону «Аб мясцовым кіраванні і самакіраванні ў Рэспубліцы Беларусь» у сувязі з тым, што частка гэтых паўнамоцтваў належыць мясцоваму выканаўчаму камітэту як калегіяльнаму органу, а не асабіста яго старшыні. Акрамя таго, надзяленне старшыні выканаўчага камітэта пэўнымі паўнамоцтвамі ў адносінах да камунальнай уласнасці і падведаным прадпрыемстваў супярэчыць артыкулу 46 Закона «Аб уласнасці ў Рэспубліцы Беларусь», артыкулу 44 Закона «Аб прадпрыемствах у Рэспубліцы Беларусь», артыкулам 8 і 28 Закона «Аб мясцовым кіраванні і самакіраванні ў Рэспубліцы Беларусь».

У прапанове ўказваецца таксама на неканстытуцыйнасць пункта 2 Указа, паколькі падзаконныя нарматывыя акты павінны прыводзіцца ў адпаведнасці з законам, а не заканадаўчымі актамі — у адпаведнасці з указам.

Выслушаўшы прадстаўнікоў боку, вывучыўшы матэрыялы справы, прааналізаваўшы палажэнні Канстытуцыі, законаў Рэспублікі Беларусь, Канстытуцыйны суд прыйшоў да наступных высноў.

Згодна з артыкулам 6 Канстытуцыі дзяржава грунтуецца на прынцыпах падзелу ўладаў: заканадаўчай, выканаўчай і судовай. Дзяржаўныя органы ў межах сваіх паўнамоцтваў самастойныя: яны ўзаемадзейнічаюць паміж сабой, стрымліваюць і ўраўнаважваюць адзін аднаго.

Артыкулам 124 Канстытуцыі прадугледжана,

што кампетэнцыя, парадак стварэння і дзейнасці органаў мясцовага кіравання і самакіравання вызначаюцца законам.

У адпаведнасці з артыкулам 146 Канстытуцыі законы і іншыя акты дзяржаўных органаў выдаюцца на аснове і ў адпаведнасці з Канстытуцыяй Рэспублікі Беларусь. У выпадку разыходжання закона з Канстытуцыяй дзейнічае Канстытуцыя, а ў выпадку разыходжання іншага нарматывага акта з законам дзейнічае закон.

Артыкулам 30 Закона «Аб Прэзідэнце Рэспублікі Беларусь» прадугледжана, што Прэзідэнт выдае ў межах сваіх паўнамоцтваў на аснове і ў межах выканання Канстытуцыі, законаў Рэспублікі Беларусь і пастаноў Вярхоўнага Савета ўказы і распараджэнні, кантралюе іх выкананне. Указы і распараджэнні Прэзідэнта не павінны супярэчыць Канстытуцыі, законам і міжнародна-прававым актам, ратыфікаваным Рэспублікай Беларусь, пастановам Вярхоўнага Савета, не могуць іх дапаўняць ці змяняць. У выпадку адсутнасці нормы закона, неабходнай для ажыццяўлення выканаўчай улады ў якой-небудзь сферы адносінаў, Прэзідэнт выкарыстоўвае права заканадаўчай ініцыятывы.

Прааналізававшы Палажэнне аб старшыні абласнога, Мінскага гарадскога выканаўчага камітэта, зацвярджанае Указам Прэзідэнта Рэспублікі Беларусь № 476 ад 20 лістапада 1995 г. Канстытуцыйны суд лічыць, што асобныя нормы гэтага Палажэння супярэчаць Канстытуцыі і законам Рэспублікі Беларусь.

Так, пунктам 2 Палажэння ўстаноўлена, што старшыня выканаўчага камітэта назначаецца на пасаду Прэзідэнтам Рэспублікі Беларусь і зацвярджаецца, адпаведна, сесіяй абласнога, Мінскага гарадскога Савета дэпутатаў шляхам адкрытага галасавання. Разам з тым, згодна з падпунктам 13 пункта 2 артыкула 8 Закона «Аб мясцовым кіраванні і самакіраванні ў Рэспубліцы Беларусь», зацвярджаецца рэгламенту Савета, у якім вырашаюцца адпаведныя працэдурныя пытанні, адносіцца да выключнай кампетэнцыі гэтага Савета. Толькі Савет мае права вырашаць, якім чынам (тайна ці адкрыта) будзе праводзіцца галасаванне па тым ці іншым пытанні. Таму ўказанне ў Палажэнні аб адкрытым галасаванні пры зацвярджэнні старшыні выканаўчага камітэта супярэчыць Закону «Аб мясцовым кіраванні і самакіраванні ў Рэспубліцы Беларусь».

Пунктам 5 Палажэння ўстаноўлена, што ў выпадку, калі пасада старшыні выканаўчага камітэта з'яўляецца вакантнай, яго абавязкі выконвае першы намеснік ці, па рашэнню Прэзідэнта Рэспублікі Беларусь, іншая асоба да назначэння ва ўстаноўлены перыяд часу новага старшыні выканаўчага камітэта. Гэта норма супярэчыць частцы шостага пункта першага артыкула 14 Закона «Аб мясцовым кіраванні і самакіраванні ў Рэспубліцы Беларусь», згодна з якой у выпадку адсутнасці старшыні ці немагчымасці выканання ім сваіх абавязкаў яго замяшчае першы намеснік.

У пункце 10 Палажэння кампетэнцыя старшыні выканаўчага камітэта вызначана больш шырока, чым гэта прадугледжана Законом «Аб мясцовым кіраванні і самакіраванні ў Рэспубліцы Беларусь» і іншымі законам. У прыватнасці, гэтым пунктам Палажэння прадугледжана, што Старшыня выканаўчага камітэта: а) вызначае структуру і штаты выканаўчага камітэта, яго ўпраўленняў, аддзелаў і іншых падраздзяленняў (абзац пяты);

б) назначае на пасады і вызваляе ад пасады кіраўнікоў падведаных выканаўчым камітэту прадпрыемстваў, арганізацый, устаноў (абзац шосты);

в) назначае на пасады і вызваляе ад пасады кіраўнікоў прадпрыемстваў, арганізацый, устаноў, аб'яднанняў, заснаваных на камунальнай уласнасці (абзац сёмы);

г) назначае прадстаўнікоў дзяржавы ў органах кіравання акцыянерных таварыстваў і іншых суб'ектаў гаспадарання, акцыі якіх (долі ў якіх) знаходзяцца ў камунальнай уласнасці (абзац дзесяты);

д) адмяняе загады кіраўнікоў структурных падраздзяленняў выканаўчага камітэта, падведаных выканаўчаму камітэту прадпрыемстваў, арганізацый, устаноў (абзац адзінаццаты);

і) кіруе грамадзянскай абаронай, адпаведна, на тэрыторыі вобласці, горада Мінска, у выпадках стыхійных бедстваў, аварый, катастроф прымае меры па выратаванні людзей і захаванню матэрыяльных каштоўнасцей, мае права для ліквідацыі такіх надзвычайных сітуацый прыцягваць насельніцтва да выканання неадкладных грамадска неабходных работ і выкарыстоўваць матэрыяльна-тэхнічныя рэсурсы прадпрыемстваў і арганізацый незалежна ад форм уласнасці, якія размешчаны адпаведна на тэрыторыі вобласці, горада Мінска (абзац пятнаццаты);

прыпыняе дзейнасць прадпрыемстваў, будаўніцтва аб'ектаў, адпаведна, на тэрыторыі вобласці, горада Мінска пры парушэнні прыродаахоўнага і іншага заканадаўства (абзац дваццаць другі).

Пералічаныя вышэй паўнамоцтвы, згодна з артыкулам 14 Закона «Аб мясцовым кіраванні і самакіраванні ў Рэспубліцы Беларусь», належаць выканаўчаму камітэту як калегіяльнаму органу.

Надзяленне старшыні выканаўчага камітэта пералічанымі ў пункце 10 Палажэння правамі па

кіраванню прадпрыемствамі камунальнай уласнасці і падведанымі прадпрыемствамі і ўстановамі супярэчыць не толькі Закону «Аб мясцовым кіраванні і самакіраванні ў Рэспубліцы Беларусь», але і законам «Аб уласнасці ў Рэспубліцы Беларусь», «Аб прадпрыемствах у Рэспубліцы Беларусь».

Так, у адпаведнасці з падпунктам 3 пункта 2 артыкула 8 Закона «Аб мясцовым кіраванні і самакіраванні ў Рэспубліцы Беларусь» выключна на сесіях Савета разглядаюцца і вырашаюцца пытанні вызначэння ў межах, устаноўленых законам, парадку кіравання і распараджэння камунальнай уласнасцю.

Артыкул 28 гэтага закона прадугледжае, што распараджэнне камунальнай уласнасцю ажыццяўляюць ад імя насельніцтва адміністрацыйна-тэрытарыяльнага ўтварэння адпаведныя мясцовыя Саветы дэпутатаў, а таксама выканаўчыя камітэты і іх органы ў парадку і на ўмовах, вызначаных мясцовымі Саветамі.

Згодна з артыкулам 46 Закона «Аб уласнасці ў Рэспубліцы Беларусь», распараджэнне і кіраванне дзяржаўнай маёмасцю, якая знаходзіцца ў камунальнай уласнасці, ажыццяўляюць ад імя насельніцтва адміністрацыйна-тэрытарыяльных утварэнняў адпаведныя мясцовыя Саветы дэпутатаў.

Артыкулам 44 Закона «Аб прадпрыемствах у Рэспубліцы Беларусь» наём (назначэнне, выбранне) кіраўніка прадпрыемства з'яўляецца правам уласніка маёмасці прадпрыемства і рэалізуецца ім непасрэдна, а таксама праз упўнаважаныя ім органы або праз савет (праўленне) прадпрыемства ці іншыя органы, якім дэлегаваныя правы па кіраванню прадпрыемствам.

Абзацам 24 пункта 10 Палажэння прадугледжана, што старшыня абласнога, Мінскага гарадскога выканаўчага камітэта накладвае на кіраўнікоў прадпрыемстваў і арганізацый дзяржаўнай уласнасці дысцыплінарныя спаганненні, устаноўленыя заканадаўствам Рэспублікі Беларусь. Гэтая норма супярэчыць арт. 136<sup>1</sup> Кодэкса законаў аб працы Рэспублікі Беларусь, які прадугледжае, што дысцыплінарнае спаганненне прымяняецца органам (кіраўніком), якому прадастаўлена права прыёму (выбрана, зацвярджэння, назначэння на пасаду) і звальнення работнікаў, альбо па яго даручэнню іншым органам (кіраўніком).

У адпаведнасці з абзацам чацвёртым пункта 10 Палажэння старшыня Мінскага гарадскога выканаўчага камітэта назначае на пасады і вызваляе ад пасады кіраўнікоў адпаведных мясцовых адміністрацый. Заклучэннем Канстытуцыйнага суда Рэспублікі Беларусь ад 11 снежня 1995 г. «Аб адпаведнасці Канстытуцыі і законам Рэспублікі Беларусь Указаў Прэзідэнта Рэспублікі Беларусь ад 19 верасня 1995 года № 383 «Аб правядзенні рэформы органаў мясцовага кіравання і самакіравання», ад 27 лістапада 1995 года № 481 «Аб зацвярджэнні прыкладнай структуры мясцовых адміністрацый у раёнах гарадоў» і ад 30 лістапада 1995 года № 485 «Аб унясенні змяненняў і дапаўненняў у Часовае палажэнне аб мясцовых адміністрацый» стварэнне на тэрыторыі раёнаў у гарадах мясцовых адміністрацый прызнана не адпаведным Канстытуцыі і законам.

Пунктам 9 прававарамага Палажэння прадугледжана, што старшыня выканаўчага камітэта з'яўляецца вышэйшай службовай асобай і кіраўніком выканаўчай улады, адпаведна, на тэрыторыі вобласці, г. Мінска. Прававы статус старшыні выканаўчага камітэта вызначаны Законом «Аб мясцовым кіраванні і самакіраванні ў Рэспубліцы Беларусь» (артыкул 14<sup>1</sup>), з якога не вынікае, што старшыня выканом з'яўляецца вышэйшай службовай асобай на адпаведнай тэрыторыі.

Суд таксама звяртае ўвагу на некарэктнасць фармулёўкі пункта 2 Указа, якая змяшчае даручэнне Кабінету Міністраў падрыхтаваць прапановы аб прыняцці заканадаўчых актаў Рэспублікі Беларусь у адпаведнасці з дадзеным Указам, паколькі, зыходзячы з іерархіі нарматывных актаў, устаноўленых арт. 146 Канстытуцыі, падзаконныя нарматывыя акты павінны прыводзіцца ў адпаведнасці з законам, а не заканадаўчымі актамі — у адпаведнасці з Указам.

На падставе вышэйуказанага і кіруючыся артыкуламі 127, 128, 129 Канстытуцыі, артыкуламі 5, 6, 36, 38, 40, 43 Закона «Аб Канстытуцыйным судзе Рэспублікі Беларусь», Канстытуцыйны суд

ВЫРАШАЎ:

1. Прызнаць не адпаведным Канстытуцыі і законам Рэспублікі Беларусь наступныя нормы Палажэння аб старшыні абласнога, Мінскага гарадскога выканаўчага камітэта, зацвярджанага Указам Прэзідэнта Рэспублікі Беларусь ад 20 лістапада 1995 г. № 476:

пункт 2 у частцы ўказання на форму галасавання пры зацвярджэнні старшыні абласнога, Мінскага гарадскога выканаўчага камітэта на сесіі адпаведнага Савета;

пункт 5 у частцы ўказання аб выкананні абавязкаў старшыні абласнога, Мінскага гарадскога выканаўчага камітэта ў выпадку вакансіі іншай асобы па рашэнню Прэзідэнта Рэспублікі Беларусь;

абзац пункта 10:

абзац чацвёрты ў частцы назначэння на пасаду і вызвалення ад пасады старшыней Мінскага гарадскога выканаўчага камітэта кіраўнікоў

адпаведных мясцовых адміністрацый;

абзац пяты ў частцы вызначэння структуры і штатаў выканаўчага камітэта, яго ўпраўленняў, аддзелаў і іншых падраздзяленняў;

абзац шосты ў частцы назначэння на пасады і вызвалення ад пасады кіраўнікоў падведаных выканаўчым камітэту прадпрыемстваў, арганізацый, устаноў;

абзацы сёмы, дзесяты, адзінаццаты, пятнаццаты, дваццаць другі;

абзац дваццаць чацвёрты ў частцы накладання на кіраўнікоў прадпрыемстваў і арганізацый дзяржаўнай уласнасці дысцыплінарных спаганненняў.

Прызнаць гэтыя нормы страціўшымі сілу з 1 ліпеня 1996 года.

2. Апублікаваць гэтыя Заклучэнне ў дзесяцідзённым тэрмін у «Народнай газеце», «Звяздзе», а таксама ў «Ведомасцях Вярхоўнага Савета Рэспублікі Беларусь» і тых выданнях, дзе быў апублікаваны Указ Прэзідэнта Рэспублікі Беларусь ад 20 лістапада 1995 года № 476 «Аб зацвярджэнні Палажэння аб старшыні абласнога, Мінскага гарадскога выканаўчага камітэта».

3. Гэтае Заклучэнне ўступае ў сілу з дня прыняцця, з'яўляецца канчатковым, абскарджэнню і апратэставанню не падлягае.

Старшынстваючы —

Старшыня Канстытуцыйнага суда Рэспублікі Беларусь В. Г. ЦІХІНА 18 чэрвеня 1996 г., г. Мінск. № 3-37/96

АСОБНАЕ МЕРКАВАННЕ  
суддзі Канстытуцыйнага суда М. І. Пастухова па справе «Аб адпаведнасці Канстытуцыі і законам Рэспублікі Беларусь Указа Прэзідэнта Рэспублікі Беларусь ад 20 лістапада 1995 г. № 476 «Аб зацвярджэнні Палажэння аб старшыні абласнога, Мінскага гарадскога выканаўчага камітэта»

Лічу, што Указ Прэзідэнта Рэспублікі Беларусь ад 20 лістапада 1995 г. № 476, якім зацвярджана Палажэнне аб старшыні абласнога, Мінскага гарадскога выканаўчага камітэта, не адпавядае Канстытуцыі і законам Рэспублікі Беларусь не толькі ў пэўнай частцы (як вырашыў суд), але і ў цэлым.

Згодна з артыкулам 124 Канстытуцыі кампетэнцыя, парадак стварэння і дзейнасці органаў мясцовага кіравання і самакіравання вызначаюцца законам.

Такім з'яўляецца Закон «Аб мясцовым кіраванні і самакіраванні ў Рэспубліцы Беларусь», прыняты Вярхоўным Саветам 20 лютага 1991 г. (з далейшымі змяненнямі і дапаўненнямі). Ён замацоўвае асновы прававога становішча мясцовых органаў кіравання і самакіравання, органаў тэрытарыяльнага грамадскага самакіравання, розных формаў непасрэднай дэмакратыі.

У гэтым законе ёсць спецыяльны артыкул 14<sup>1</sup>, які называецца «Старшыня выканаўчага камітэта». У ім прадугледжаны парадак назначэння на пасады старшыні абласнога, раённага, гарадскога (гарадоў абласнога падпарадкавання) выканаўчых камітэтаў, а таксама ўстаноўлена іх кампетэнцыя.

У разглядаемым Палажэнні вызначаюцца правы статус старшыні абласнога, Мінскага гарадскога выканаўчага камітэта, парадак назначэння на пасаду і вызваленне ад пасады, яго паўнамоцтвы і адказнасць.

Не выклікае сумненняў, што старшыні абласных, Мінскага гарадскога выканаўчых камітэтаў як кіраўнікі ўваходзяць у сістэму органаў мясцовага кіравання і іх дзейнасць рэгулюецца Канстытуцыяй і законам Рэспублікі Беларусь.

З улікам выкладзенага лічу, што ў Прэзідэнта не было законных падстаў для зацвярджэння сваім указам Палажэння аб старшыні абласнога, Мінскага гарадскога выканаўчага камітэта. Выдаўшы такі ўказ, Прэзідэнт змяніў і дапоўніў закон, чым перавысіў свае паўнамоцтвы.

Трэба адзначыць, што мясцовое кіраванне і самакіраванне з'яўляюцца адносна аўтаномнай сістэмай улады. Гэта знайшло замацаванне ў раздзеле V Канстытуцыі «Мясцовае кіраванне і самакіраванне» і ў поўнай меры адпавядае прынцыпам, выкладзеным у Еўрапейскай хартыі аб мясцовым самакіраванні 1985 года.

Згодна з артыкулам 117 Канстытуцыі, мясцовае кіраванне і самакіраванне «ажыццяўляецца грамадзянамі...». Гэта прадугледжае, што цэнтральныя органы ўлады не маюць права ўмешвацца ў справы мясцовых уладаў, абмежавыўшы сваю ролю выданнем законаў і ажыццяўленнем кантролю за іх выкананнем.

Насуперак укажаным прынцыпам арганізацыі мясцовага кіравання і самакіравання, Палажэнне аб старшыні абласнога, Мінскага гарадскога выканаўчага камітэта ўстанаўлівае жорсткую залежнасць кіраўнікоў мясцовых выканаўчых органаў ад кіраўніка дзяржавы і выканаўчай улады і фактычна пераводзіць рэгуляванне іх дзейнасці з узроўню закона на ўзровень падзаконнага акта.

Акрамя таго, гэта Палажэнне ўступае ў супярэчнасць з артыкуламі 3, 8, 9 і 14 Закона «Аб мясцовым кіраванні і самакіраванні ў Рэспубліцы Беларусь».

Суддзя Канстытуцыйнага суда Рэспублікі Беларусь М. І. ПАСТУХОЎ 18 чэрвеня 1996 г.



36,6°

# А БАНАНЫ — ДЛЯ ДУШЫ...

Дзейнасць мозга можна стымуляваць з дапамогай... ежы, прычым самай звычайнай. Галоўнае — ведаць, што есці і ў якім наборы

## ШТО АДБЫВАЕЦЦА ў МОЗГУ?

Там няспынна працуюць звыш 100 мільярдаў нервовых клетак, прычым кожная звязана з яшчэ 10.000 іншых. І кожную секунду яны адначасова абменьваюцца інфармацыяй і падаюць мільёны сігналаў. Для таго, каб гэты складанейшы механізм функцыянаваў без збой, клеткам шэрага рэчыва мозга неабходна вялікая колькасць энергіі. Хоць маса чалавечага мозга складае ўсяго 2-3 працэнты ад масы цела, мозг штодзённа забірае 20 працэнтаў усёй энергіі, што атрымліваецца з ежы. Такім чынам, тое, што мы ядзем, рашаючым чынам адбываецца на працаздольнасць нашага мозгу. Прапануем наша меню з прадуктаў, якія дапамогуць вам палепшыць

## ...ПАМЯЦЬ

**Морква** асабліва аблягчае завучванне чаго-небудзь напамінаць за кошт таго, што стымулюе абмен рэчываў у мозгу. Наша парада: перад вучобай з'есці талерку цёртай морквы з алеем.

**Ананас** — любімы фрукт тэатральных і музычных зорак. Той, каму неабходна ўтрымліваць у памяці вялікі аб'ём тэкста або нотных знакаў, патрабуе вялікай колькасці вітаміна С, які ў дастатковай колькасці ўтрымліваецца ў гэтым фрукце. Акрамя таго, у ананасах вельмі мала калорый (у 100 грамах усяго 56 калорый). Дастаткова выпіваць 1 шклянку ананасавога соку ў дзень.

**Авакада** — крыніца энергіі для кароткатэрміновай памяці (напрыклад, пры складанні планаў, раскладаў, спісаў пакупак і г. д.) за кошт высокага ўтрымання тлустых кіслот. Дастаткова палавіны плода.

## ...КАНЦЭНТРАЦЫЯ ў ВАГІ

**Крыветкі** — далікатэс для мозгу: забяспечваюць арганізм важнейшымі тлустымі кіслотамі, якія не дадуць вашай увазе аслабець. Дастаткова 100 грамаў у дзень. Але! Звярніце ўвагу: саліць толькі пасля кулінарнай апрацоўкі (варкі або смажэння).

**Цыбуля** рэпчатая дапамагае пры разумовым ператамленні і псіхічнай стомленасці. Садзейнічае разрэджванню крыві, паляпшае забеспячэнне мозгу кіслародам. Доза: мінімум палавіна цыбуліны штодзённа.

**Арэхі** асабліва добрыя, калі ў вас наперадзе разумовы «марафон» (даклады, канферэнцыі, канцэрты) або доўгая паездка за рулём. Умацоўваюць нервовую сістэму, стымулююць дзейнасць мозгу.

## ДЛЯ ТВОРЧАГА АЗАРЭННЯ

**Інжыр** вызваляе галаву для новых ідэй. Рэчыва, якое ўтрымліваецца ў ім і па сваёму саставу хімічна блізкае да аспірыну, а таксама эфірнае масла разрэджаюць кроў, мозг лепш забяспечваецца кіслародам. Лепшы «корм» для журналістаў і людзей іншых творчых прафесій.

**Кмен** можа справакаваць нараджэнне геніяльных ідэй. Эфірнае масла, якое ўтрымліваецца ў ім, стымулюе ўсю нервовую сістэму. Той, хто мае патрэбу ў творчай актыўнасці мозгу, павінен піць чай з кменю: 2 чайныя лыжкі

здробненага сема на шклянку.

## ...ГРАНІТ НАВУКІ І КАПУСТУ ТРЭБА ГРЫЗЦІ АДНАЧАСОВА

**Капуста** здымае нервовасць, таму што зніжае актыўнасць шчытападобнай залозы. Каб прайшоў «мандраж», а'веще салат з капусты перад экзаменамі, і вы спакойна да іх падрыхтуецеся.

**Лімон** асвятляе думкі і аблягчае ўспрымання інфармацыі за кошт ударнай дозы вітаміна С. Перад заняткамі замежнай мовай нядрэна «прыняць на грудзі» шклянчачку лімоннага соку.

**Чарніцы** — ідэальны «прамежкавы корм» для студэнтаў. Садзейнічае кровазвароту мозгу. Лепш за ўсё есці свежыя ягады, а не варэнне.

## ШТО АДБЫВАЕЦЦА ў ДУШЫ?

На станючыя і адмоўныя эмоцыі таксама можна паўплываць пры дапамозе ежы. Таму наступныя нашы парады для тых, хто хоча падтрымаць свой добры настрой.

**Папрыка** — чым вострай, тым лепш. Духмяныя рэчывы садзейнічаюць выдзяленню «гармонаў шчасця» — эндарфінаў.

**Клубніцы** — вельмі смачна, і да таго ж яны хутка нейтралізуюць адмоўныя эмоцыі. Доза: мінімум 150 г.

**Бананы** ўтрымліваюць сератанін — рэчыва, якое неабходна нашаму мозгу, каб той працігалаваў: «вы шчаслівыя».

**Вікторыя ШКАРОЎСКАЯ, Таццяна ПАЛЯКОВА.**

«АиФ».

## РОДНЫЯ КРАЯВІДЫ



Эцыклапедыя прыроды Беларусі называе яе проста пратокай, што аб'ядноўвае азёры Мясра і Нарач. Даўжыня яе ўсяго толькі дзвесце метраў. А на Мядзельшчыне Скему называюць ракой. Самая кароткая, такой прыгожай і роднай. І хто ж гэта даў ёй імя нейкай там пратокі?

Уладзімір ФЯДОТАЎ.  
Фота аўтара.

## ВІНШАВАННІ

Сардэчна віншую з днём нараджэння **ПАВАЛКОВІЧА Івана Казіміравіча**. Веры, удачы, здароўя.

**Бацькі, жонка.**

Сардэчна віншую з днём нараджэння **Іну Васільеўну БУЙНЕВІЧ**. Жадаем здароўя, шчасця, міру і любові.

**Віктар, Люба, Лена, Дзіма і Оля.**

Віншую з васемнаццацігоддзем унука **ГУШЧУ Алега Вячаслававіча**. Жадаем моцнага здароўя, шчасця, выдатных поспехаў у вучобе.

**г. п. Люба. Бабуля і дзядуля.**

Ад усяго сэрца віншую з днём нараджэння **ШНЭК Валянціну Аляксандраўну**. Жадаем добрых і доўгіх гадоў жыцця.

**г. Слуцк. Муж, дзеці.**

## ТЭЛЕБАЧАННЕ, 4 ліпеня

### Беларускае тэлебачанне

**8.00** Навіны. **8.15** «Дубраўка». Маст. фільм. **9.30** Мультифільм «Востраў скарабаў». 1-я серыя. **10.25** «Белвідацэнтр» прадстаўляе: «Дастоева і Дастаеўскі». Док. фільм. **10.50—11.50** «Зорная рэчыва». Тэлевізійны конкурс малых артыстаў эстрады. Фінал. Экран — аб'ектыўна **13.25** Беларуская літаратура. **13.55** Гісторыя Беларусі ў XIX—XX стагоддзях. **14.25** Руская літаратура. **15.00** Навіны. **15.15** «Фліпер». Тэлесерыял для дзяцей. **15.40** «Тры браты і зялёны дракон». Мультифільм. **15.50** Куды пайсці вучыцца? Вышэйшыя навучальныя ўстановы. Прамая лінія. **16.30** Марсавыя полы. Праграма для вайсковцаў. **17.00** Крэда. Новыя адукацыйныя праграмы на Беларусі. **17.20** Урокі Наталлі Наважылавай. **17.50** Музычны антракт. **18.00** Беларускі дом. «Святая Ефрасініна на Полацкай зямлі». **18.25** Эканаміст. **18.35** «Тройчы па аднаму». Музычная перадача MTV. **18.50** Навіны (з сурдалеракладам). **19.05** «Рэкс — верны сябар паліцэйскага». Тэлесерыял. **20.05** Творчае аб'яднанне «Крок». «Оскар». Тэлегульня. **20.40** Калыханка. **21.00** Панарама. **21.55** Музычны антракт. **22.05** «Каралева Марго». 9-я серыя. **23.05** «Крок». Міжнародны маладзёжны лагер «Дружба славы». **23.35** Каралеўскае паляванне. **0.15** Навіны.

### ГРТ

**8.00, 11.00, 14.00, 17.00, 23.15** Навіны. **8.15** «Сакрат трапіканкі». **9.05** «Парыжскія тайны» Эльдара Разанова. Робер Асейн. **9.45** Клуб падарожнікаў. **10.30** Мультифільм. **10.40** Смак. **11.10** У эфіры тэлепрад'экспанія «Мір». «Пад дахам міру». **14.20** «Рыцар Адажанае Сэрца». **14.45** Лего-гол. **15.10** Цін-Тонік. **15.40** «Элен і хлопцы». **16.05** Рок-урок. **16.30** Сем дзён спорту. **17.20** «Сакрат трапіканкі». **18.10** Час пік. **18.35** Лаго «Мільён». **19.00** Адажана на адзіні. **19.45** Добрай ночы, малышы. **20.00** Час. **20.40** Праграма перадач. **20.45** Маст. фільм «Мы з джаза». **22.25** «Абоз». **23.30** «Ліцадзей». Фільм-канцэрт. **0.00** «Мушкетёры праз дваццаць гадоў». 1-я серыя.

### Канал «Рэсія»

**10.00, 13.00, 16.00, 19.00, 22.00, 23.10** Весткі. **8.30** Сам сабе рэжысёр. **9.00** «Санта-Барбара». Маст. фільм. **9.55** Кліп-антракт. **10.20** «Элачынства з многімі невядомымі». Маст. фільм. 1-я серыя. **11.20** Рэтра-шлягер. **11.50** «Дзеці». Док. фільм цыкла «Час вялікіх падманаў». **12.15** Дэлеавы аўтограф. **12.25** «Рэсія, якая гадзіна?» Док. фільм. **12.55**

Магазін нерухомаасці. **13.20** «Гэй, вухнем!» Фальклорны фестываль. **13.30** «Дон Кіхот Ламанскі». Мультисерыял (Іспанія). **14.00** Івану, Пятроў, Сідараў і іншыя. **14.40** Дэлеавыя Рэсія. **15.05** Рэсія ў тварах. **15.20** Там-там навіны. **15.50** Календар. **16.20, 23.25** Музыка ўсіх пакаленняў. **16.35** Залезыць ад цябе. **16.50** «Дзяўчынка з заўтра». Серыял для падлеткаў (Аўстралія). **17.20** Экспрэс. **17.30** Раз у тыдзень. **18.00** Лідэр-прагноз. **18.25** Нікога, акрамя. **18.40** «Цёмная» для Я. Ткачэнка. **19.35** «Санта-Барбара». Маст. фільм. **20.30** Эк, дарогі! **21.00** Надвор'е на заўтра. **21.05** «Чэмпіён». Маст. фільм (ЗША). **22.55** Дэзінк фестывалю «Ніжнегародскі кірмаш». **23.40—0.08** Арт-абстрал.

### Расійскія ўніверсітэты

**8.00** Мір вашаму дому. **8.10** Пенсіён. **8.30** «Імітатар». Маст. фільм. **10.00** Антра-соль. **10.30** СІВ. Навіны. **10.40** Намешная мова для дзяцей. **11.00** «Вышыня Тамары Бывавай». Тэлевізійны док. фільм з цыкла «Чэмпіёны». **11.30** У рэбачы поўдзень. **12.00** Пяць хвілін. **12.05** Камп'ютарныя веснікі. **12.30** Чалавек у рыначнай эканоміцы. **13.00** Іграе джаз-квартэт «Амстэрдам — Масква». Перадача 2-я. **13.25** СІВ. Навіны. **13.30** «Безымянная зорка». Маст. фільм. 1-я серыя. **14.35** «Мімалетнасці». **14.45** «Дом, дзе саграваюцца сэрцы». Музей-сядзіба «Абрамцава». **15.30** Тэатр маёй памяці. **16.00** Музычныя навіны. **16.15** «Музон». **16.45** СІВ. Навіны.

### НТБ

**17.00** Тэніс. Уімблдон-96. **18.00** «Сёння». **18.35** Герой дня. **19.00** Маст. фільм «Граніца» (ЗША). **21.00** «Сёння». **21.35** Дэзінктывы Д. Х. Чэйза. «Грыф — птушка царства». 1-я серыя. **22.30** Часінка. **23.00** «Сёння». Інфармацыйная праграма. Начны выпуск. **23.20** Тэніс. Уімблдон-96. **0.20** Кіно на дзень. Маст. фільм «Самбра Траорэ» (Францыя—Буркіна Фасо).

### Санкт-Пецярбург

**11.55, 12.55, 14.55, 16.55, 18.55, 22.00** Інфарм ТБ. **12.05** «Першае каханне». Серыял. **13.10** Тэрмін адказу сёння. **13.40** Парады садоодам. **14.05** «Вялікі чалавек». Серыял. **15.10** «Адажана». Маст. фільм. **16.40, 20.40** Тэле-служба беспаспекі. **17.05** «Філасофія па філу». Серыял для падлеткаў. **17.30** Стыль жыцця. **17.35** Паказвае Ленінградская абласная тэлекампанія. **18.40** Вялікі фестываль. **19.15** Спорт. **19.20** «Першае каханне». Серыял. **20.15** Толькі без панікі. **20.55** Спартыўны агляд. **21.05** «Вялікі чалавек». Серыял (Італія). 4-я серыя. **22.20—23.33** «Васкя». Маст. фільм. 3-я серыя.

## ФІЛЬМАТЭКА

- «Кумпарсіта»
- «Крутая дзяўчынка»
- «Ястраб пустыні»
- «Смяротны снег»

Новую мастацкую кінастужку «Кумпарсіта», створаную рэжысёрам Аляксандрам Палынікавым па ўласнаму сцэнарыю, перадаюць на суд глядачоў расійскія кінамагарафісты.

Згодна з жанрам, гісторыя фільма пачынаецца з таго, што галоўная гераіня (зусім яшчэ дзяўчынка семнаццаці-васемнаццаці гадоў) нараджае незаконна дзіця і збягае з раддома, пакінуўшы там немаўля. З яе ўспамінаў глядач даведаецца, што яна — сірата, выхаванка інтэрната. Сімпацічная, стройная, з вялікімі вачыма, Анята самазабыўна займаецца бальнымі танцамі, выступае на розных раённых і гарадскіх конкурсах, з запалам выконваючы са сваім напарнікам і раўеснікам Сашам танга «Кумпарсіта». У інтэрнаце іх называюць жаніком і нявестай. Але вось з'яўляецца новы выкладчык танцаў Андрэй Пятровіч. Анята закахалася ў яго з першага погляду і аддалася пры першай жа магчымасці. Канчаецца ўсё тым, што Анята зацяжарала і, калі хаваць цяжарнасць ужо не было як, збегла з інтэрната...

У галоўных ролях заняты Ганна Назар'ева, Сяргей Хрусталёў, Андрэй Смалёкоў, Мікалай Трафімаў.

Кінамагістрамі Францыі створана мастацкая кінастужка «Крутая дзяўчынка». Аўтары сцэнарыя — Эрве Палю, Ігар Аптэкман, рэжысёр — Эрве Палю.

На свеце няма «крутых» дзяўчынак, але французжанка Кароль дасць фору многім. Пры тым, што ёй 15 гадоў, Кароль паспела займаць каларытную біяграфію. У 5 гадоў тайком курыла, у 13 — зацяжарала, у 14 адправілася вандраваць па свеце. Так гаворыць пра яе дзед Жорж Лямбер, уладальнік аэраклуба пад Парыжам. Ён спрабаваў выхоўваць унучку, але чым яна займалася, ён мог толькі здагадвацца. А вадзілася яна галоўным чынам з тым, каго ў паліцэйскіх пратаколах называюць «крымінальнымі элементамі».

Цікава праводзяць свае ролі ў фільме Джон Халідэй, Мэйдэн, Жан-Франсуа Стэвенен.

Змогуць паглядзець глядачы таксама амерыканскую мастацкую кінакарціну «Ястраб пустыні». Яе пастаўку ажыццявіў рэжысёр Айсак Флорэнтайн. Ён жа разам з Джымам Лотфі напісаў і сцэнарыі фільма.

Унук індзейца-следапыта і сын загінутага ў В'етнаме салдата Джо Хоўн, ці Ястраб, вырашае кінуць кар'еру паліцэйскага і пасяліцца ў пустыні. Стаміўся ён ад усяго... Але даўні прыяцель Леры, мясцовы шэрыф, які нібыта марыць пакончыць з наркамафіяй, якую ўзначальвае таямнічы Сантас, просіць Ястраба не пакідаць яго без памочніка. На самай справе Леры хітруе, аб чым, вядома ж, даверлівы Ястраб не здагадваецца. Шэрыф даўно ўжо куплены Сантасам (ён жа Шульц) і той па сваіх каналах змог перадаць, што ад яго збегла бухгалтарка з братам, паспеўшы перавесці на вядомы толькі ёй рахунак дваццаць мільёнаў. Вядома, за злаўленне бухгалтаркі Леры паабяцаў кругленькую суму. Ястраб паддаецца на ўгаворы і накіроўваецца на ўздагон уцекачам...

Галоўныя ролі выконваюць Джон Хэмс Ньютан, Джудзі Арансан, Сэм Дэ Франсіска.

У ЗША знята таксама мастацкая кінастужка «Смяротны снег». Аўтар сцэнарыя і рэжысёр — Рональд Гортан.

Як вядома, снег — гэта не толькі атмасферныя апады, але і прынятае ў ЗША жаргоннае абазначэнне наркотыкаў. Значыць, энэй гаворка аб барацьбе з наркамафіяй? Так і ёсць. Нічога не баяцца «гандляры смерцю», калі за імі стаіць усемагутны наркабарон Томас Блодан, у якога мільёны ў банках, банды забойцаў, вопытныя юрысты.

Уратаваць горад узяўся Дольф Райпер... Галоўных герояў іграюць Нікалет Гуле, Энтані Дэ Санта, Тоні Крэйч, Эйпрыл Брансан.

Пейджинговую связь редакции обеспечивает компания

**МОБИКОМ**  
пейджинг-система

тел. 78-08-98

## ЗАСНАВАЛЬНІКІ:

Вярхоўны Савет Рэспублікі Беларусь, Кабінет Міністраў Рэспублікі Беларусь, калектыў рэдакцый газеты «Звязда».

Галоўны рэдактар У. НАРКЕВІЧ.

Рэдакцыйная калегія: У. АНДРЭЕВІЧ (намеснік галоўнага рэдактара), І. БАРАНОЎСКІ, У. ГОЙТАН, В. ЖДАНКО, Л. ЛАХМАНЕНКА, М. МІХАЕЛІЧ (першы намеснік галоўнага рэдактара), А. МЯСНІКОЎ, Л. РЫЖАНКОВА (намеснік галоўнага рэдактара), С. ШАЎЦОЎ.

Рэгістрацыйны нумар 1.

НАШ АДРАС: 220013, г.р. Мінск, вуліца Б. Хмяльніцкага, 10-а, рэдакцыя газеты «Звязда».  
ТЭЛЕФОНЫ: прыёмная — 68-29-19; намеснік галоўнага рэдактара — 32-44-12, 32-14-25, 32-35-05; аддзелаў: інфармацыйна-аналітычнага — 32-38-02, 68-28-14, 68-29-68, эканамікі — 32-31-21, 68-29-68, палітыкі — 68-27-57, 68-28-64, культуры — 68-29-42, 68-28-27, пісьмаў — 68-27-47, маралі і права — 68-28-51, міжсакцыянальных адносінаў — 68-27-40, 68-28-69, журналісцкіх расследаванняў — 68-28-38, 68-28-72, беларускай дыяспары — 68-28-27, знешнеканамічнай дзейнасці — 68-29-44; аглядальнікаў на праблему: навукі і адукацыі — 68-28-31, экалогіі і ліквідцыі вынікаў Чарнобыля — 68-28-36; уласных карэспандэнтаў: Гродне — 33-25-29, Гомелі — 53-13-92, Баранавічах — 7-26-02, Паставах — 22-400; бухгалтэрыі — 32-22-03; даведкі на рэкламе і аб'явах — 32-31-98.  
ФАКС: 32-04-52, 68-28-77.

Аўтары апублікаваных матэрыялаў нясуць адказнасць за падбор і дакладнасць фактаў. Іх меркаванні не з'яўляюцца супадзеннем з меркаванням рэдакцыі.

Адказнасць за змест рэкламы нясуць рэкламадаўцы.

Рэдакцыя пакідае за сабой права не ўступаць у перапіску з чытацямі.

## Друкарня выдавецтва «Беларускі Дом друку».

Мінск, праспект

Ф. Скарыны, 79.

Тыраж 180288.

Індэкс 63850.

Зак. № 3323.

Выходзіць 250 разоў на год.

Нумар падпісчы ў 20.15.